

هدية
HÄDIYAH



ບົດຮຽນສໍາຄັນສໍາຫຼັບຜູ້ຄົນທົ່ວໄປ

الدروس المهمة لعامة الأمة

ພາສາລາວ

ລາ



ຜູ້ແຕ່ງ:

ທ່ານອິມາມໃຫຍ່ ຜູ້ຮູ້ດີ ອັບດຸລອາຊິສ ບິນ ອັບດຸລລາຮ
ບິນ ບາຊ໌ ຂໍໃຫ້ພຣະເຈົ້າໂພດປຽນທ່ານ

الدُّرُوسُ الْمُهَمَّةُ لِغَاةِ الْأُمَّةِ

ບົດຮຽນສໍາຄັນສໍາຫຼັບຜູ້ຄົນທົ່ວໄປ

ຜູ້ແຕ່ງ:

ທ່ານອິມາມໃຫຍ່ ຜູ້ຮູ້ດີ ອັບດຸລອາຊິສ ບິນ ອັບດູລລາຮ໌

ບິນ ບາຊ໌ ຂໍໃຫ້ເພຣະເຈົ້າໂພດບຽນທ່ານ

ບົດຮຽນສຳຄັນສຳຫຼັບຜູ້ຄົນທົ່ວໄປ

ທ່ານອາຈານຜູ້ຊົງຄຸນນະວຸດ ທ່ານແຊັກອຸລະມາ
ອັບດຸລອະຊີຊ ບິນ ອັບດຸລລໍຫ໌ ບິນ ບາຊ -
ຂໍອໍລໍຫ໌ຊົງເມດຕາທ່ານ-

ດ້ວຍພຣະນາມຂອງອໍລລໍຫ໌ ຜູ້ຊົງກະລຸນາບານີ ຜູ້ຊົງເມດຕາສະເໝີ

ຄຳນຳຜູ້ຂຽນ

ມວນການສັນລະເສີນເປັນຂອງອໍລລໍຫ໌
ພຣະເຈົ້າແຫ່ງໂລກຈັກວານນີ້,
ລາງວັນຕອບແທນທີ່ດີໃນບັນຫາຍຸຊີວິດເປັນຂອງບັນດາຜູ້ຍ່າ
ເກຼງ ຂໍຄຳສະດຸດີ ແລະ
ຄວາມສັນຕິສຸກແຫ່ງອໍລລໍຫ໌ຈົງມີແຕ່ບ່າວ ແລະ
ສາສະນະທູດຂອງພຣະອົງ ທ່ານນະບີຂອງເຮົາ ມຸຮຳມັດ
ຊໍລລໍລໍຮຸ ອະໄລຮີ ວະສັລລຳ ແລະ
ບັນດາວົງຕະກູນຂອງທ່ານຕະຫຼອດຈົນບັນດາສາວິກຂອງທ່ານ
ໂດຍກັນທົ່ວໜ້າ.

ຕໍ່ຈາກນີ້:

ເປັນຄຳກ່າວສະຫຼຸບຫຍໍ້ຂອງການອະທິບາຍບາງຢ່າງທີ່ມຸສ
ລິມທົ່ວໄປ ຈຳເປັນຕ້ອງຮັບຮູ້ກ່ຽວກັບສາສະນາອິສລາມ
ຂ້າພະເຈົ້າໃຫ້ຊື່ວ່າ: ບົດຮຽນສຳຄັນສຳຫຼັບປະຊາຊົນທົ່ວໄປ

ຂ້າພະເຈົ້າຂໍຕໍ່ເອກອົງອໍລລໍຫ໌ຕະອາລາ
ຊົງໂບດໃຫ້ບັນດາມຸສລິມທົ່ວໄປໄດ້ຮັບປະໂຫຍດຈາກໜັງສືເລັ່
ມນີ້ ແລະ

ໂບດຊົງຮັບຜົນງານເລັ່ມນີ້ຈາກຂ້າພະເຈົ້າດ້ວຍທອນ

ແທ້ພຣະອົງຊົງເປັນຜູ້ຊົງເມດຕາທີ່ດີເລີດ.

ອັບດຸລອະຊີຊ ບິນ ອັບດຸລວໍຫ໌ ບິນ ບາຊ
ບົດຮຽນສໍາຄັນສໍາຫຼັບປະຊາຊົນທົ່ວໄປ¹

ບົດຮຽນທີ່ ຫນຶ່ງ : ສຸຣາະຫໍອັລ-ຟາຕີຫະຫ໌ ແລະ ສຸຣາະຫໍສັ້ນໆ

ມຸສະລິມຈຳເປັນຕ້ອງສຶກສາຮຽນຮູ້ສຸຣາະຫ໌ ອັລຟາຕີຫະຫ໌
ແລະບົດສຸຣາະສັ້ນໆ

ເຊິ່ງເຂົາເຈົ້າຈະມີຄວາມສາມາດອ່ານແລະທ່ອງຈຳໄດ້ຢ່າງຖືກຕ້ອງ
ເຊັ່ນ: ສຸຣາະຫ໌ ອັລ- ຊັລຊະລະຫ໌ ຮອດ ສຸຣາະຫ໌ ອັລ-ນາສ
ແລະຈຳເປັນຕ້ອງມີຄວາມເຂົ້າໃຈຄວາມໝາຍຂອງມັນ.

ບົດຮຽນທີ່ສອງ : ຫຼັກການອິສລາມ

ການອະທິບາຍຄວາມໝາຍຂອງຫຼັກການອິສລາມ

5 ປະການ ແລະ ຂໍ້ທຳອິດເປັນຂໍ້ທີ່ສໍາຄັນທີ່ສຸດຄື: "ອັຊ
ຊະຮາດະຮ໌" ລາອີລາຮະ ອິລລໍລໍຫ໌ ວະ ອັນນະ ມຸຮຳມັດ
ຮໍຊຸລຸລໍຫ໌

ຄືການປະຕິຍານຕົນວ່າບໍ່ມີພຣະເຈົ້າອື່ນໃດສົມຄວນແກ່ການ
ເຄົາລົບຮັກສາກົດນະຄອນອັລລໍຮ໌ ແລະມຸຮຳຫມັດ

ຄືສາດສະດາທູດຂອງພຣະອົງ

ພ້ອມທັງອະທິບາຍຄວາມໝາຍ

ກົດເກນຫຼືເງື່ອນໄຂຂອງຄຳວ່າ "ລາອີລາຮະ ອິລລໍລໍຮ໌"
ຄວາມໝາຍຂອງມັນຄື ບໍ່ມີພຣະເຈົ້າອື່ນໃດ

ນັ້ນເປັນການປະຕິເສດສັບພະສິ່ງທັງມວນທີ່ຖືກເຄົາລົບບູຊາ
ນອກຈາກອັລລໍຮ໌ "ອິລລໍລໍຮ໌" ນອກຈາກອັລລໍຮ໌

¹ ໜັງສືຜັດຕະວາມະກຳລາຕ ມຸດນຸອະຫ໌ (3/ 288- 298) .

ຄືການຍືນຍັນທີ່ຈະເຄົາລົບພັກດີພຽງສະເພາະຕໍ່ອັດຕະໂນມັດ
ນໂດຍບໍ່ມີການຕັ້ງພາຄີໄດ້ງ່າຍເລີຍ. ສຳຫລັບກົດເກນ ຫຼື
ເງື່ອນໄຂຂອງ "ລາອີລາຣະ ອິດລັດລັດ"

ບໍ່ມີພຣະເຈົ້າອື່ນໃດນອກຈາກອັດລັດ
ຄືການປະຕິເສດຄວາມໂງ່າຈຳເປັນບັນຍາ,
ການເຊື່ອຫມັ້ນຈາກໃຈຈົ່ງທີ່ປະຕິເສດການສົງໄສຄ້າງຄ່າໃຈ,
ຄວາມບໍລິສຸດໃຈໂດຍປະຕິເສດການຕັ້ງພາຄີທີ່ແອບແຜງ,
ການມີສັດຈະທີ່ປະຕິເສດຄວາມແບກປອມ,
ມີຄວາມຮັກທີ່ປະຕິເສດການກຽດຊັງ,
ປະຕິບັດຕາມຄວາມບັນຊາສັ່ງໃຊ້ເຊິ່ງປະຕິເສດການປະຖິ້ມ,
ການຍອມຮັບທີ່ປະຕິເສດການຂົ່ມເຫັງ,
ແລະການປະຕິເສດການເຄົາລົບພັກດີສິ່ງອື່ນນອກຈາກອັດລັດ
ຮັດ

ເຊິ່ງຂ້າພະເຈົ້າໄດ້ຮວບຮວມມັນໄວ້ໃນອົງການສອງບົດດັ່ງນີ້:
ອັນຄວາມຮູ້ ເຊື່ອມັ້ນຈາກຈິດໃຈ ແລະ ຄວາມບໍລິສຸດໃຈ
ແລະ ຄວາມສັດຈົງຂອງທ່ານ ພ້ອມດ້ວຍຄວາມຮັກ
ການຍອມຮັບ ແລະ ການປະຕິບັດຕາມຄຳບັນຊາໃຊ້ ແລະ
ອັນທີ່ແປດທີ່ເພີ່ມຂຶ້ນມາຄືການປະຕິເສດພຣະເຈົ້າອື່ນນອກ
ຈາກອັດລັດ

ພ້ອມທັງໃຫ້ຄຳອະທິບາຍຂອງຄຳປະຕິນຍານວ່າ
ມຸຮຳມັດຄືສາດສະດາທູດແຫ່ງອັດລັດ
ຕາມໂດຍຄວາມຫມາຍຂອງມັນ
ຄືການເຊື່ອແລະຍອມຮັບໃນສິ່ງທີ່ທ່ານນຳມາບອກກ່າວ,
ເຊື່ອແລະປະຕິບັດຕາມຄຳແນະນຳສັ່ງສອນຂອງທ່ານ,
ອອກຫ່າງຈາກຂໍ້ຫ້າມ, ໃຫ້ຄຳຕັກເຕືອນແລະຫ້າມບາມ,

ແລະບໍ່ຕ້ອງເຄົາລົບພັກດີຕໍ່ ອັລລໍຮ໌
 ຍົກເວັ້ນຕາມຮູບແບບທີ່ພະອົງຊົງບັນຊາໃຊ້
 ແລະທີ່ທ່ານສາດສະດາທູດມຸຮ່າມັດ ນໍາມາບອກກ່າວໄວ້.
 ຈາກນັ້ນຈຳເປັນຕ້ອງແຈ້ງອະທິບາຍໃຫ້ຜູ້ສຶກສາໄດ້ຮັບຮູ້ເຖິງ
 ຫຼັກການອົສລາມຫ້າປະການຂໍ້ອື່ນໆ ເປັນຕົ້ນວ່າ
 ການລະຫມາດ, ການບໍລິຈາກຊະກູາດ(ເສຍພາສີ),
 ການຖືສິນອົດໃນເດືອນຮໍມາດອນ,
 ການໄປປະກອບພິທີຮັດຢູ່ເທດຊາອຸດີອາຣະເບຍ
 ສຳລັບຜູ້ທີ່ມີຄວາມສາມາດໃນການເດີນທາງ.

ບົດຮຽນທີສາມ : ຫຼັກການສັດທາ

ຫຼັກການສັດທາປະກອບມີ 6 ປະການຄື:
 ສັດທາເຊື້ອໃນອັລລໍຮ໌,
 ສັດທາຕໍ່ບັນດາມາລະອີກາເທວະດາຂອງພຣະອົງ,
 ສັດທາເຊື້ອໃນບັນດາຄຳພີຂອງພຣະອົງ,
 ສັດທາຕໍ່ສາດສະດາທູດຂອງພຣະອົງ,
 ສັດທາເຊື້ອໃນມື້ສິ້ນໂລກ,
 ແລະສັດທາຕໍ່ກຳນົດພາວະທັງຄວາມດີ ແລະ
 ຄວາມຊົ່ວວ່າລ້ວນມາຈາກພຣະອົງອັລລໍຮ໌.

ບົດຮຽນທີ ສີ່ : ປະເພດຂອງເຕົາຮີດ ແລະ ຊີຣິກ

ຄຳອະທິບາຍກ່ຽວກັບປະເພດຂອງເຕົາຮີດ ເຊິ່ງມີຢູ່ 3
 ປະການດັ່ງນີ້:

1. ເຕົາຮີດ ອັລ-ຮູບູບີຍະຮ໌
2. ເຕົາຮີດ ອັລ-ອຸລູຮີຍະຮ໌
3. ເຕົາຮີດ ອັລ- ອັສມາອ໌ວະອັສຊິຟູາດ.

1- ເຕົາຮີດ ອັລ-ຮູບູບີຍະຮ໌ ຄື:

ການເຊື່ອສັດທາຫມັ້ນຄົງຕໍ່ພຣະອົງອັລລຳຮໍ ຕະອາລາ
ຜູ້ຊົງສ້າງສັບພະສິ່ງທັງຫລາຍ,
ຜູ້ຊົງບໍລິຫານຈັດການທັງຫມົດ, ບາດສະຈາກຫຸ້ນສ່ວນໃດ ໆ
ທັງຫມົດໃນນີ້.

2- ເຕົາຮິດ ອັລ-ອູລູຮິຍະຮໍ ຄື:
ການເຊື່ອສັດທາຕໍ່ພຣະອົງອັລລຳຮໍ ຕະອາລາ
ວ່າພຣະອົງຄືພຣະເຈົ້າທີ່ສົມຄວນແກ່ການເຄົາລົບຜັກດີຢ່າງ
ແທ້ຈິງໂດຍປະສາຈາກຫຸ້ນສ່ວນໃດ ໆ
ເຊິ່ງມັນຄືຄວາມໝາຍຂອງຄຳວ່າ: ລາອີລາຮະ ອິລລໍລຳຮໍ
ໝາຍເຖິງບໍ່ມີພຣະເຈົ້າທີ່ສົມຄວນແກ່ການເຄົາລົບຜັກດີຢ່າງ
ແທ້ຈິງນອກຈາກ ອັລລໍຮໍອົງດຽວເທົ່ານັ້ນ,
ດ້ວຍເຫດນີ້ຮູບແບບຂອງການອົບາດະຮໍ
ຫຼືການເຄົາລົບຜັກດີທຸກຊະນິດບໍ່ວ່າຈະເປັນການ ລະຫມາດ,
ການຖືສິນອິດ ອື່ນ ໆ
ລ້ວນແລ້ວຕ້ອງເຮັດດ້ວຍຄວາມບໍລິສຸດໃຈສະເພາະເພື່ອ
ອັລລໍຮໍ ອົງດຽວເທົ່ານັ້ນ
ແລະບໍ່ອະນຸຍາດໃຫ້ປະຕິບັດເພື່ອຜູ້ໃດອື່ນນອນຈາກ ອັລລໍຮໍ.

3- ສ່ວນເຕົາຮິດ ອັລ-ອັສມາອໍວະອັສຊິຟາດ ຄື :
ການເຊື່ອສັດທາຕໍ່ຫຼັກຖານຢືນຢັນທີ່ປະກົດໃນພຣະມະຫາ
ຄຳພີອັລກຸຣອານ ຫຼື ຮະດີຊກ່ຽວກັບພຣະນາມ ແລະ
ຄຸນລັກສະນະຂອງພຣະອົງ
ດ້ວຍການຍຶດຫມັ້ນຄົງເພື່ອອັລລໍຮໍອົງດຽວ
ໃນລັກສະນະທີ່ເໝາະສົມກັບພຣະອົງທີ່ສຸດໂດຍປາສະຈາກກາ
ນ ຕະຮິຟ, ຕະດີລ, ຕັກຢິຟ, ຫຼື ຕຳຊິລ ໃດໆ

(ຕະຮິຟ

ຄື

ການປ່ຽນແປງດັດແປງຄວາມຫມາຍຂອງບົດນັ້ນ
 ລະເລຍທີ່ຈະພະຍາຍາມເຮັດຄວາມເຂົ້າໃຈ ຫຼື
 ເຂົ້າໃຈຄວາມຫມາຍທີ່ແທ້ຈິງ, ຕະດີດຮັ ຄື:
 ການບໍ່ສົນໃຈທີ່ຈະເຂົ້າໃຈຕົວບົດ
 ຄວາມຫມາຍການປະຕິເສດໃນມືລັກສະນະຂອງອັລລຳ ັ, ຫຼື
 ດັກຢິຟ ຄື: ການສັດທາວ່າລັກສະນະ ແລະ
 ສະຖານະພາບຂອງອັລລຳ ເປັນແບບນັ້ນແບບນີ້ ຫຼື
 ດັ່ງຄຳຖາມຊັກຊວນກ່ຽວກັບສະຖານະພາບດັ່ງກ່າວຂອງພຣະ
 ອົງອັລລຳ ແລະ ສ່ວນ ຕຳຊີວ ຄື:
 ການເຊື່ອວ່າຄຸນລັກສະນະຂອງອັລລຳ
 ນັ້ນບຽບດັ່ງສິ່ງທີ່ຖືກສ້າງຂອງພຣະອົງ - ຜູ້ແບ)
 ຕາມພຣະບັນຊາຂອງພຣະອົງທີ່ວ່າ :

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ لَمْ يَكُنْ لَهُ كُفُوًا ۝ أَحَدٌ﴾

“ຈົ່ງກ່າວເຖິດ ມຸຮຳມັດ ພຣະອົງ
 ຄືອັລລຳຜູ້ຊົງເອກະໜຶ່ງດຽວ
 (1), ອັລລຳນັ້ນຊົງເປັນທີ່ພົ່ງ(2), ອັລລຳບໍ່ໄດ້ເກີດ ແລະ
 ບໍ່ໄດ້ຖືກເກີດ(3), ແລະບໍ່ມີຜູ້ໃດຄືກັນກັບພຣະອົງ(4)”.
 (ສູຣາຫຼໍອັລ-ອີກລາສ :1-4) ແລະ ດຳລັດຂອງພຣະອົງທີ່ວ່າ :

﴿...لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾

ຄວາມວ່າ : “ບໍ່ມີສິ່ງໃດສະເໝີເໝືອນພຣະອົງ ແລະ
 ພຣະອົງເປັນຜູ້ຊົງໄດ້ຍິນ ຜູ້ຊົງເຫັນ” (ສູຣາຫຼໍອັລ-ອຸຣ
 ອາຍະຫໍ 11)
 ນັກບາດອິສລາມບາງທ່ານໄດ້ແບ່ງເຕົາຮີດປະເພດນີ້ອອກເປັ

ນສອງຊະນິດ ໂດຍໄດ້ຮ່ວມເຕົ້າຮີດອັລ-ອັສມາອວະອັສຊີຟາດ ໂດຍບໍ່ມີຄວາມຂັດແຍງໃດ ງ
ໃນເລື່ອງດັ່ງກ່າວນີ້ເພາະຈຸດປະສົງສອງປະເພດນີ້ເປັນທີ່ເຂົ້າໃຈ ຈຳນວນແຈ້ງບາສະຈາກຂໍ້ສົງໄສແລະບໍ່ຈະແຈ້ງໃດໆທັງຫມົດ.

ສໍາຫລັບປະເພດຂອງຊີຣິກ ການຕັ້ງພາຄີຕໍ່ອັລລໍຮໍມີຢູ່ 3 ປະເພດເຊັ່ນດຽວກັນຄື :

1. ຊີຣິກ ອັກບັຣ ການຕັ້ງພາຄີໃຫຍ່ (ການສ້າງຕັ້ງພັນທະມົດທີ່ຍິ່ງໃຫຍ່)
2. ຊີຣິກ ອັສກູອດ - ການຕັ້ງພາຄີຍ່ອຍ
3. ຊີຣິກ ເຄາະຟີ - ການຕັ້ງພາຄີແບບເຊື້ອງໄວ້.

ຊີຣິກ-ອັກບັຣ

ຄື:

ການຕັ້ງພາຄີທີ່ໃຫ້ການງານເປັນການກຸສົນ, ສູນເສຍບໍ່ມີຜົນ ປະໂຫຍດ ແລະຈໍາເປັນຕ້ອງຕົກຢູ່ໃນນາລົກຊົ່ວນິລັນດອນ ສໍາຫລັບຜູ້ທີ່ເສຍຊີວິດໃນສະພາບແບບນີ້ ດັ່ງຄໍາທີ່ພຣະອົງໄດ້ກ່າວໄວ້ວ່າ:

﴿...وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ﴾

ຄວາມໝາຍວ່າ : “ແລະ ຖ້າຫາກພວກເຂົາໄດ້ຕັ້ງພາຄີຂຶ້ນ ແນ່ນອນສິ່ງທີ່ພວກເຂົາໄດ້ກະທໍາກັນ ກໍ່ຈະສູນເສຍໄປຈາກພວກເຂົາ” (ອັລ- ອັນອາມ : 88) ພຣະອົງຍັງໄດ້ກ່າວເພີ່ມຕື່ມໄວ້ອີກວ່າ:

﴿مَا كَانَ لِلْمُشْرِكِينَ أَنْ يَعْمُرُوا مَسْجِدَ اللَّهِ شَاهِدِينَ عَلَىٰ أَنْفُسِهِمْ بِالْكُفْرِ

أُولَٰئِكَ حَبِطَتْ أَعْمَالُهُمْ فِي النَّارِ هُمْ خَالِدُونَ﴾

ຄວາມໝາຍວ່າ

:

“ບໍ່ບັງຄອນແກ່ບັນດາມຸຊຣິກິນທີ່ຈະບູລະນະ
 ບັນດາມັສຍິດຂອງອັລລໍຫໍ້ໃນຖານະທີ່ພວກເຂົາ
 ໄດ້ຍືນຍັນແກ່ຕົວຂອງພວກເຂົາເອງແລ້ວເຊິ່ງການປະຕິເສດ
 ສັດທາ ຈົນເຫລົ່ານີ້ແຫລະ
 ທີ່ບັນດາການງານຂອງພວກເຂົາຈະໄຮ້ຜົນ ແລະ ໃນນະລົກນັ້ນ
 ພວກເຂົາຈະຢູ່ຕະລອດການ”. (ອັລ-ຕົາບະຮີ : 17),
 ຜູ້ໃດຕາຍໃນສະພາບເຊັ່ນນີ້
 ເຂົາຜູ້ນັ້ນຈະບໍ່ໄດ້ຮັບການອະໄພໂທດ ເຂົາຈະບໍ່ໄດ້ເຂົ້າສະຫວັນ
 ດັ່ງຄໍາພຣະອົງໄດ້ກ່າວໄວ້ວ່າ :

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ...﴾

ຄວາມໝາຍວ່າ: “ແທ້ຈິງ ອັລລໍຮ໌
 ບໍ່ຊົງໃຫ້ອະໄພໃຫ້ກັບຜູ້ທີ່ຕັ້ງພາຄີຕໍ່ພຣະອົງ ແລະ
 ພຣະອົງຈະໃຫ້ອະໄພແກ່ຜູ້ທີ່ພຣະອົງພໍໃຈ” [ສູຣາະຫໍ້ ນີຊາ:
 48] ພຣະອົງຍັງໄດ້ກ່າວເພີ່ມຕື່ມໄວ້ອີກວ່າ:

﴿...إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا

لِلظَّالِمِينَ مِنْ أَنْصَارٍ ﴿٧٢﴾﴾

ຄວາມວ່າ: “ແທ້ຈິງຜູ້ໃດໃຫ້ມີການພາຄີຂຶ້ນແກ່ອັລລໍຫໍ້
 ແນ່ນອນ ອັລລໍຫໍ້ຈະຊົງໃຫ້ສະຫວັນເປັນທີ່ຕັ້ງຫ້າມແກ່ເຂົາ
 ແລະ ທີ່ພໍ່ກຂອງເຂົານັ້ນ ຄົນະລົກ ແລະ
 ສໍາຫຼັບບັນດາຜູ້ອະທໍານັ້ນຍ່ອມບໍ່ມີຜູ້ຊ່ວຍເຫຼືອໃດໆ”. (ອັລ-
 ມາອິດະຮີ : 72).

ສ່ວນຫນຶ່ງຂອງຊີຣິກ ອັກບັຣ ຄື
 ການຂໍຄວາມຊ່ວຍເຫລືອຈາກຄົນຕາຍ, ຮູບປັ້ນ,
 ການສາບານ, ການຂ້າສັດເພື່ອຖະວາຍຕໍ່ສິ່ງເຫຼົ່ານັ້ນເປັນຕົ້ນ.

ສ່ວນຊີຣິກ ອັສກຣ (ຊີຣິກນ້ອຍ) ຫຼື ການຕັ້ງພາຄີຍ່ອຍ ເຊິ່ງມີຫຼັກຖານປະກົດຢືນຢັນຈາກຕົວຍົດຄຳພີອັລກຸຣອານແລະ ລະຊຸນນະ(ແບບຢ່າງ) ເຊິ່ງໄດ້ມີຊື່ວ່າ “ຊີຣິກ” ເຊັ່ນດຽວກັນ ແຕ່ມັນບໍ່ແມ່ນຊະນິດຂອງ ຊີຣິກອັກບັຣ ເຊັ່ນ : ການໂອ້ອວດໃນການເຮັດຢ່າງໃດຢ່າງຫນຶ່ງ, ການສາບານດ້ວຍນາມອື່ນນອກຈາກອັລລຳຮ໌, ຄຳກ່າວທີ່ວ່າ “ຫາກອັລລຳຮ໌ປາດຖະນາ ແລະ ຄົນນັ້ນຄົນນີ້ຕ້ອງການ” ເປັນຕົ້ນ ດັ່ງຄຳກ່າວຂອງທ່ານນາບີມຸຮຳມັດ ໄດ້ກ່າວວ່າ:

"أَخَوْفُ مَا أَخَافُ عَلَيْكُمُ الشَّرْكَ الْأَصْغَرَ. فَسِئِلْ عَنْهُ، فَقَالَ: "الرَّيَاءُ"

“ສິ່ງທີ່ຂ້ອຍຢ້ານທີ່ສຸດສຳຫລັບພວກເຈົ້າຄື ຊີຣິກ -ອັສກຣ (ການຕັ້ງພາຄີຍ່ອຍ)”¹ ລາຍງານໂດຍທ່ານອີມາມອະຫມັດ, ອັດ-ຕາະບະຣໍນີ, ອັລ-ໄບຮາກີ ຈາກມະຫມຸດ ອັລ-ລະບິດ, ອັລ-ອັນສໍຣິໂດຍສາຍສືບທີ່ດີ ແລະລາຍງານໂດຍອັດ-ຕາະບະຣໍນີໂດຍສາຍສືບທີ່ດີເຊັ່ນກັນ ຈາກມະຫມຸດ ບິນລະບິດ ຈາກຣໍຟີ ບິນ ເຄາະດີຈ ຈາກທ່ານນາບີມຸຮຳມັດ.

ທ່ານນະບີມຸຮຳມັດ ໄດ້ກ່າວວ່າ:

"مَنْ حَلَفَ بِشَيْءٍ دُونَ اللَّهِ فَقَدْ أَشْرَكَ"

“ຜູ້ໃດໄດ້ສາບານຕໍ່ສິ່ງຫນຶ່ງສິ່ງໃດ ດ້ວຍນາມອື່ນນອກຈາກອັລລຳຮ໌ ເຂົາຜູ້ນັ້ນໄດ້ເຮັດການ ຊີຣິກ

¹ ບັນທຶກໂດຍທ່ານອີມາມອະຫມັດ (5/ 428), ອັດ-ຕາະບະຣໍນີ ໃນຫຼັກສຶກະບິຣ (4/ 338), ແລະ ທ່ານໄບຮາກີຫຼັກສຶກອັບ (14/ 355), ກ່າວໃນຫຼັກສຶກ ມັວມັຈ ອັຊຊະວາອິດ (1/ 121), ລາຍງານຂອງອະຫມັດ ແລະ ຜູ້ລາຍງານຮະດີຊນີ້ ແລະ ຜູ້ລາຍງານຮະດີຊຊໍຣິຫໍ.

ແລ້ວ”¹

ລາຍງານໂດຍອີມາມອະຫມັດ ດ້ວຍສາຍລາຍງານທີ່ມີຄວາມຫນ້າເຊື່ອຖືສູງ, ຈາກທ່ານອຸມັຮ ບິນ ອັລ-ອັອດຕັອບ ເຮາະດີຍັລລໍຮຸອັນຮູ ແລະ ລາຍງານໂດຍ ອາບູ ດາວູດ, ອັດ-ຕິຣມີຊີ ດ້ວຍສາຍລາຍ ງານທີ່ມີຄວາມຫນ້າເຊື່ອຖືສູງຈາກບົດລາຍງານ ຮະດິດອິບນຸ ອຸມັຮ ເຮາະດີຍັລລໍຮຸອັນຮູ ມາຈາກທ່ານນະບີມຸຮຳມັດ ໄດ້ກ່າວວ່າ:

“مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ”

“ຜູ້ໃດກໍຕາມທີ່ໄດ້ສາບານດ້ວຍນາມອື່ນນອກຈາກອັລລຳ ເຂົາຜູ້ນັ້ນໄດ້ຕົກເປັນຜູ້ປະຕິເສດສັດທາແລ້ວ ຫຼື ໄດ້ຕັ້ງພາຄີຕໍ່ພຣະອົງອັລລຳແລ້ວ”²

ແລະຄໍາກ່າວຂອງທ່ານນະບີມຸຮຳມັດ ອີກວ່າ:

“لا تَقُولُوا: مَا شَاءَ اللَّهُ وَشَاءَ فَلَانٌ، وَلَكِنْ قُولُوا: مَا شَاءَ اللَّهُ ثُمَّ شَاءَ فَلَانٌ”

“ພວກເຈົ້າຈົ່ງຢ່າກ່າວຊື່ອັລລຳຮູກັບຊື່ຜູ້ອື່ນວ່າ : ນີ້ຄືສິ່ງທີ່ອັລລຳ ແລະ ຄົນ ໆ ນັ້ນຕ້ອງການໃຫ້ເກີດ, ແຕ່ຈົ່ງເວົ້າວ່າ: ນີ້ຄືສິ່ງທີ່ອັລລຳປະສົງໃຫ້ເກີດ ແລ້ວຄົນຄົນນັ້ນກໍຕ້ອງການໃຫ້ເກີດເຊັ່ນດຽວກັນ”³

ບັນທຶກໂດຍ ອາບູດາວູດ ດ້ວຍສາຍລາຍງານທີ່ຫນ້ານັບຖື ແລະ ເຊື່ອຖືໄດ້ ຈາກທ່ານຮູໄຊຟະ ບິນ ອັລ ຍະມານ ເຮາະດີຍັລລໍຮຸອັນຮູ.

ຊີຣິກ

ຊະນິດນີ້

ບໍ່ເຮັດໃຫ້ຕົກສາສະໜາ

¹ ບັນທຶກໂດຍທ່ານອີມາມອະຫມັດ (1/ 47)

² ບັນທຶກໂດຍທ່ານອາບູດາວູດ ເລກທີ (3251) ແລະ ທີ່ຕິຣມີຊີ ເລກທີ (1535).

³ ບັນທຶກໂດຍທ່ານອາບູດາວູດ ເລກທີ (4980) ແລະ ທ່ານອະຫມັດ (5/ 384).

ແລະບໍ່ເຮັດໃຫ້ຕ້ອງຕົກນາລົກຊົ່ວນິລັນດອນ
ແຕ່ວ່າມັນເປັນການສະແດງເຖິງການຂັດແຍ້ງຫຼືການປະຕິ-
ສຕູ້ຄວາມສົມບູນແບບຂອງຫຼັກການເຕົາຮີດທີ່ຖືກຕ້ອງ.

ສ່ວນປະເພດທີ່ ສາມ ຄື ຊີຣິກ ຄໍຟີ ຫຼື
ການຕັ້ງພາຄີແບບເຊື່ອງໄວ້ໃນຈິດໃຈ
ຫຼັກຖານຈາກຄໍາກ່າວຂອງທ່ານນະບີ- ຊັລລໍລໍຮຸ ອະໄລຮີ
ວະສັລລໍາ- ວ່າ:

"أَلَا أُخْبِرُكُمْ بِمَا هُوَ أَخَوْفُ عَلَيْكُمْ عِنْدِي مِنَ الْمَسِيحِ الدَّجَالِ؟" قَالُوا: بَلَى
يَا رَسُولَ اللَّهِ، قَالَ: "الشَّرْكَ الْخَفِيُّ، يَقُومُ الرَّجُلُ فَيَصَلِّي، فَيَزَيِّنُ صَلَاتَهُ لِمَا يَرَى مِنْ
نَظَرِ الرَّجُلِ إِلَيْهِ".

“ຂ້ອຍຈະບອກພວກທ່ານເຖິງສິ່ງໜຶ່ງທີ່ຂ້ອຍຢ້ານຍິ່ງກວ່າ
ອັດ-ດັນຍາລ ອີກ ເອົາບໍ່? ພວກເຂົາເຫຼົ່ານັ້ນກ່າວຕອບວ່າໄດ້
ທ່ານຮໍຊູລລູລໍຮຸ ທ່ານຈຶ່ງກ່າວຕໍ່ໄປວ່າມັນຄືຊີຣິກ ຄໍຟີ ເຊັ່ນ:
ແບບຢ່າງທີ່ຊາຍຄົນໜຶ່ງທີ່ຍືນຂຶ້ນລະຫມາດຢ່າງງົດງາມ
ເພື່ອໃຫ້ຜູ້ຄົນສົນໃຈແນມເບິ່ງມາທາງເຂົາ”¹ ລາຍງານໂດຍ
ອີມາມ ອະຫມັດໃນຕໍາລາບັນທຶກຫາດີຊ ຈາກທ່ານ ອາບູ
ສະອີດ ອັລ-ອຸດຣີ ເຮາະດີອັລລໍຮຸອັນຮູ .

ແລະ ອານຸຍາດໃຫ້ແບ່ງຊີຣິກ ຫຼື ການຕັ້ງພາຄີຕໍ່ອັລລໍຮຸ
ອອກເປັນສອງປະເພດເທົ່ານັ້ນ ຄື:

ຊີຣິກໃຫຍ່ ແລະ ຊີຣິກຍ່ອຍ (ນ້ອຍ) ສ່ວນຊີຣິກຄໍຟີ
ນັ້ນມັນຄວບຄຸມຊີຣິກທັງຊີຣິກໃຫຍ່ແລະນ້ອຍ.
ໃນບ້າງເທື່ອຊີຣິກໃຫຍ່ ກໍ່ເກີດຂຶ້ນແບບລົ້ລັບໄດ້ ເຊັ່ນ:
ການຕັ້ງພາຄີຂອງບັນດາພວກຫນ້າຊື່ໃຈຄົດ, ຜູ້ຂີ່ຕົວະ,

¹ ບັນທຶກໂດຍທ່ານອິບນຸມາຈະຫ໌ ເລກທີ (4204) ແລະ ທ່ານອີມາມອະມັດ (3/ 30).

ເປັນຕົ້ນ

ເພາະພວກເຂົາເຫຼົ່ານັ້ນໄດ້ພະຍາຍາມປິດບັງຫຼັກຄວາມເຊື່ອຖື
ທີ່ຫຼົງເຜີດຂອງພວກເຂົາໂດຍໄດ້ສະແດງໃຫ້ເຫັນວ່າພວກເຂົາ
ຍອມຮັບ ແລະ ປະຕິບັດຕາມອິສລາມຢ່າງໃຫ້ອວດ ແລະ
ຢ້ານວ່າອັນຕະລາຍຈະເກີດຂຶ້ນແກ່ພວກເຂົາ.

ແລະບາງເທື່ອ ຊີຣິກເຄາະຟີ ກໍ່ເກີດຂຶ້ນໄດ້ກັບ ຊີຣິກ
ອັສຂັອດ ຫຼື ຊີຣິກຍ່ອຍ (ນ້ອຍ)
ເຊິ່ງເກີດຂຶ້ນໃນກໍລະນີສະແດງຄວາມໃຫ້ອວດເຊັ່ນ:
ທີ່ມີປະກົດໃນຮາດີຊ

ຫລັກຄວາມເຊື່ອທີ່ລາຍງານໂດຍທ່ານມະຫັມູດ ບິນ ລະບິດ
ອັລ-ອັນຊຸຣີ ທີ່ໄດ້ນຳກ່າວໄວ້ຂ້າງເທິງ ແລະ ເປັນຮາດີຊຂອງ
ອາບູ ສະອິດ ອັລ-ອຸດຣີ.
ແທ້ຈິງອັລລໍຮ໌ເປັນຜູ້ຊົງປະທານຄວາມສຳເລັດ.

ບົດຮຽນ ທີ່ ຫ້າ: ອັລ-ອິຫ໌ຊານ

ຄວາມໝາຍຂອງອິຫ໌ຊານ ຄື:

“ການເຮັດຄວາມເຄົາລົບພັກດີຕໍ່ອັລລໍຮ໌
ບຽບຄືທ່ານໄດ້ເຫັນພຣະອົງ ແລະ ຫາກວ່າທ່ານບໍ່ເຫັນພຣະອົງ
ແທ້ຈິງພຣະອົງກໍ່ເຫັນທ່ານ”.

ບົດຮຽນທີ່ຫົກ: ເງື່ອນໄຂຂອງການລະຫມາດ

ສຳຫລັບເງື່ອນໄຂຂອງການລະຫມາດມີ 9 ປະການດັ່ງນີ້:

1. ອັລ-ອິສລາມ (ເປັນຄົນທີ່ນັບຖືສາສະຫນາອິສລາມ).
2. ອັລ-ອັກ (ການມີສະຕິປັນຍາ).
3. ອັດ-ຕັມຍິດ (ເດັກນ້ອຍ ແລະ
ຢູ່ໃນໄວທີ່ສາມາດແຍກແຍະໄດ້ແລ້ວ)
4. ຮີຟອຸລຫະດັດ (ການເຮັດຄວາມສະອາດ).

5. ອະຊາລະອັລນະຍາຊະ (ການຊໍາລະລ້າງສິ່ງສັກກະປົກ).

6. ຊິດຣຸລ

(ການປົກປິດອະໄວຍະວະທີ່ສະຫງວນຕາມທີ່ສາສະຫນາກໍາຫນົດ).

7. ດູຄູລ ອັລວັກຕຸ (ເຂົ້າເວລາທີ່ກໍາຫນົດ).

8. ອິສຕິກບາລ ອັລກົບລະຮີ

(ການຫັ່ນຫນ້າສູ່ທິດຕະເວັນຕົກ).

9. ການນຽດ (ຕັ້ງເຈດຕະນາ).

ບົດຮຽນທີ່ເຈັດ: ຫຼັກການລະຫມາດ

ຫຼັກການຂອງການປະຕິບັດລະຫມາດມີ 14 ປະການດັ່ງນີ້:

1. ການຢືນ ຫາກມີຄວາມສາມາດ.

2. ການກ່າວ ອັລລໍຮີ ຮູອັກບັຣ.

3. ການອ່ານອັລຟາຕີຫະຮີ.

4. ການໂຄ້ງຕົວ.

5. ອິຕິດາລ (ການຢືນຕົວຕົງຫລັງຈາກໂຄ້ງຕົວ)

6. ການກົມກາບ.

7. ການເງີຍໜ້າຂຶ້ນຈາກການກົມກາບ.

8. ການລຸກຂຶ້ນນຶ່ງລະຫວ່າງກົມກາບ.

9. ການສະຫງົບນຶ່ງໄລຍະຫນຶ່ງ ໃນທຸກໆທ່າ.

10. ຮຽງຕາມລໍາດັບ.

11. ການກ່າວ ອັດຕະຮີຢາ ເທື່ອສຸດທ້າຍ.

12. ການນຶ່ງກ່າວ ອັດຕະຮີຢາ ເທື່ອສຸດທ້າຍ.

13. ການກ່າວສັນລະເຊີນຕໍ່ທ່ານນາບີ ຊໍລໍລໍຮູ ອະໄລຮີ ວະສັລລັມ.

14. ການໃຫ້ສະລາມທັງສອງເທື່ອ.

ບົດຮຽນທີ່ແປດ : ຂໍ້ບັງຄັບຂອງການລະຫມາດ

ຂໍ້ບັງຄັບທີ່ຕ້ອງເຮັດໃນລະຫມາດມີ 8 ປະການດັ່ງນີ້:

1. ການກ່າວ ອັລລໍຮູຊັກບັຣ.
2. ການກ່າວຄຳວ່າ: “ສາມີອັລລໍຮູ ລິມັນຮາມິດະ”
ບໍ່ວ່າຈະລະຫມາດຕາມ ຫຼື ຄົນດຽວ.
3. ການກ່າວຄຳວ່າ “ຮີອບບະນາ ວະລາກັລຮັມ”
4. ການກ່າວຄຳວ່າ “ສຸບຫານະ ຮີອບບີຢັລ ອະຊິມ”
ໃນຂະນະໃຄ້ງຕົວ.
5. ການກ່າວຄຳວ່າ “ສຸບຫານະ ຮີອບບີຢັລ ອະລາ”
ໃນຂະນະກົມກາບ.
6. ການກ່າວຄຳວ່າ “ຮີອບບີກ ຟິຣລີ”
ໃນຂະນະນັ່ງລະຫວ່າງສອງກົມກາບ.
7. ການກ່າວອ່ານ ອັດຕະຮີຢາ ເທື່ອທຳອິດ.
8. ການນັ່ງເພື່ອອ່ານອັດຕະຮີຢາ ເທື່ອສຸດທ້າຍ.

ບົດຮຽນທີ່ເກົ້າ : ການອ່ານ ອັດຕະຮີຢາ

ການກ່າວອ່ານອັດຕະຮີຢາຄື

ການກ່າວອ່ານຂໍ້ປະໂຫຍກດັ່ງນີ້:

ຄຳອ່ານ: ອັດຕະຮີຢາຕູ ລິລລາຮີ , ວັສ ສໍລາວາຕູ ວັສ
ຕອຍຢີບາຕູ, ອັສ ສະລາມຸ ອະໄລກາ ໄອຍູຮັລ ນະບີຍຸ
ວະເຣາະມາຕູລລໍຮີ ວະບະເຣາະກາຕູ, ອັສສະລາມມຸ ອະໄລນາ
ວະອະລາ ອິບາດີລລາຮີ ຊໍລິຮີນ ອັຊຣະດູອັລລາ ອິລາຣະ
ອິລລໍລໍຮີ , ວະອັຊຣະດູ ອັນນະ ມຸຮຳມະດັນ ອັບດູຮູ
ວະເຣາະຊູລູຮີ.

ຄຳແປ: “ຄວາມເຄົາລົບ, ຄວາມຝັກດີ
ແລະຄຸນນະທຳສິລະທັມທັງຫລາຍ ເປັນສິດຂອງອັລລໍຮີ

(ຫຼືຄວາມພັກດີ ຄືການເຮັດຄວາມດີທາງຄຳເວົ້າ
ທາງກົລິຍາມາລະຍາດ
ແລະທາງຊັບສິນທັງຫລາຍເປັນສິດທິຂອງອັລລຳຮ໌ທັງຫມົດ)
ຂໍຄວາມສັນຕິສຸກ ຄວາມເມດຕາແຫ່ງອັລລຳຮ໌
ແລະຄວາມຈະເລີນແຫ່ງພຣະອົງຈົງມີແດ່ທ່ານ ໂອ້ທ່ານນາບີ
ຂໍຄວາມສັນຕິສຸກຈົງມີແກ່ພວກເຮົາ
ແລະແກ່ບັນດາບ່າວຜູ້ທີ່ມີຄຸນນະທຳແຫ່ງອັລລຳຮ໌,
ຂ້ອຍຂໍປະຕິຍານຕົນວ່າບໍ່ມີພຣະເຈົ້າອື່ນໃດນອກຈາກອັລລຳຮ໌
ແລະ ມຸຮຳມັດນັ້ນ
ເປັນບ່າວແລະສາດສະດາທູດຂອງພຣະອົງ”.

ຫລັງຈາກນັ້ນກ່າວສັນລະເສີນທ່ານນະບີ ຊໍລັລລຳຮ໌ຮຸ
ອະໄລຮີ ວະສັລລັມ ດັ່ງນີ້: ຄຳອ່ານ: ອັລລຳຮ໌ຮຸມມາ ສັລລີ ອະລາ
ມຸຮຳມັດ ວະອາລາ ອາລີ ມຸຮຳມັດ ກະມາສັລໄລຕະ ອະລາ
ອິບຣໍຮີມ ວະ ອະລາ ອາລີ ອິບຣໍຮີມ ອິນນະກະ ຣະມິດ ດຸມ
ມະຈິດ, ວະບາຣິກ ອະລາ ມຸຮຳມັດ ວະອະລາ ອາລີ ມຸຮຳມັດ
ກະມາ ບາຣິອກຕະ ອະລາ ອິບຣໍຮີມ ວະອະລາ ອາລີ ອິບຣໍຮີບ
ອິນນະກະ ຣະມິດຸນ ມະຢິດ.

ຄຳແປ: ໂອ້ ອັລລຳຮ໌ ໄດ້ໂປດເມດຕາ (ຫຼື
ສັນລະເສີນຍົກຍ້ອງ) ມຸຮຳມັດ ແລະ
ບໍລິວານຕະກູນຂອງມຸຮຳມັດ ຄືດັ່ງທີ່ໃຫ້ການສັນລະເສີນແກ່
ອິບຣໍຮີມ ແລະ ຄອບຄົວຂອງອິບຣໍຮີມ,

 ໂອ້ ອັລລຳຮ໌
ຂໍພຣະອົງໄດ້ໃຫ້ເພີ່ມຄວາມຈະເລີນໃຫ້ແກ່ມຸຮຳມັດ ແລະ
ບໍລິວານຕະກູນຂອງມຸຮຳມັດ
ຄືດັ່ງທີ່ໃຫ້ຄວາມຈະເລີນໃຫ້ແກ່ອິບຣໍຮີມ ແລະ

ຄອບຄົວຂອງອິບຣຮິມ

ແທ້ຈິງພຣະອົງເປັນພຣະເຈົ້າທີ່ຄູ່ຄວນການສັນລະເສີນໃຫ້ກຽດ.

ຕໍ່ຈາກນັ້ນ ໃຫ້ຂໍຄວາມຄຸ້ມຄອງຈາກອັລລຳຮ໌
ໃນລະຫວ່າງອັດຕະຮີຢາ ຕອນສຸດທ້າຍ,
ຂໍໃຫ້ຫຼຸດຜົນຈາກການທໍລະມານໃນນາລົກ,
ການທໍລະມານໃນລຸມຜັງສືບ, ການທີ່ທົດສອບ ຫຼື
ສິ່ງບໍ່ດີມີການໃຊ້ຊີວິດ ແລະ ການຕາຍ ແລະ
ໃຫ້ຫຼຸດຜົນຈາກການທົດສອບ ຫຼື ສິ່ງບໍ່ດີຂອງດັດຢານ
ແລ້ວໃຫ້ເລືອກອ່ານດູອາທີ່ດີຕາມທີ່ປາດຖະນາໂດຍສະເພາະດູ
ອາທີ່ມີແບບສະບັບຈາກທ່ານນາບີ
ອັລລຳຮ໌ຮຸອະໄລຮີວະສັລັມ ເຊັ່ນ:

ຄໍາອ່ານ: ອັລລຳຮ໌ຮຸມມາ ອະອິນນີ ອະຣາ ຊິກຣິກະ
ວະຊຸກຣິກະ ວະ ຫຸສນີ ອິບາດະຕິກ, ອັລລຳຮ໌ຮຸມະ ອິນນີ ອັລັມຕຸ
ນັຊຊີ ອຸລມັນ ກະຊິຣ໌ ວະ ລາຍັກຟີຣຸຊ ຊູນູບະ ອິລລາ ອັນຕະ
ຟັກຟີຣລີ ມັກຟີຣາະຕັນ ມິນ ອິນດິກ, ວັຣຫັມນີ ອິນນະກະ
ອັນຕັລ ກໍຟູຣຸຣ ເຣາະຮິມ.

ຄໍາແປ: ໂອ້ອັລລຳຮ໌ ຂໍພຣະອົງໄດ້ໂປດຊ່ວຍໃຫ້
ຂ້າພະເຈົ້າໄດ້ມີການລະນຶກຄິດເຖິງພຣະອົງ ຂອບໃຈຕໍ່ພຣະອົງ
ແລະ ຄວາມງົດງາມໃນການພັກດີຕໍ່ພຣະອົງ ໂອ້ ອັລລຳຮ໌
ແທ້ຈິງແລ້ວ ຂ້ອຍ (ບ່າວ) ໄດ້ເຮັດຄວາມບໍ່ເປັນທັມ
ໃຫ້ແກ່ຕົວເອງຢ່າງຫລວງຫລາຍ ແລະ
ບໍ່ມີໃຜສາມາດໃຫ້ອະໄພໄດ້ນອກຈາກພຣະອົງອັລລຳຮ໌
ດັ່ງນັ້ນຂໍໄດ້ໂປດອະໄພໃຫ້ແກ່ບ່າວໂດຍການໃຫ້ອະໄພໂທດຈາ
ກພຣະອົງ ແລະ ໄດ້ໂປດເມດຕາຕໍ່ບ່າວດ້ວຍ

ແນ່ນອນວ່າພຣະອົງເປັນຜູ້ໃຫ້ອະໄພທີ່ສຸດ
ຜູ້ທີ່ມີຄວາມເມດຕາທີ່ສຸດ .

ສຳຫລັບໃນອັດຕະຮິຍາຕອນທຳອິດນັ້ນ ຫລັງຈາກກ່າວຄຳ
ປະຕິຍານຕົນ ຫຼື ຄຳກ່າວ ລະຮາດະຫໍ
ນັ້ນແລ້ວໃຫ້ລູກຂຶ້ນຍື່ນເພື່ອລະຫມາດ ຮືອກອະຫໍທີ່ສາມຕໍ່
ໃນເວລາ ລະຫມາດຊຸທໍຮີ, ລະຫມາດອັສຮີ,
ລະຫມາດມັກກະຮີບ, ແລະ ລະຫມາດອີຊາ

ແລະ ຫາກທ່ານຈະກ່າວສັນລະເສີນໃຫ້ແກ່ທ່ານນາບີ
ຊໍວລ໌ລໍຣ໌ຮຸ ອະໄລຮີ ວະສັລລັມ
ຫລັງອັດຕະຮິຍາທຳອິດກໍ່ເປັນການດີກວ່າ
ເນື່ອງຈາກມີຫຼັກຖານຢືນຍັນຈາກຮະດິດທົ່ວໄປກ່ຽວກັບເລື່ອງ
ນີ້ ຈາກນັ້ນທ່ານກໍ່ລຸກຂຶ້ນຍື່ນລະຫມາດຮືອກອະຫໍທີ່ສາມຕໍ່ໄປ.

ບົດຮຽນທີສິບ : ແບບຢ່າງຂອງການລະຫມາດ

(ຊຸນນະຂອງການລະຫມາດ).

ແບບຢ່າງຂອງການລະຫມາດມີດັ່ງນີ້:

1. ການກ່າວດູອາ ອັລ-ອິຟຕິຕະຫໍ. (ເປີດການລະຫມາດ)
2. ວາງມືຂວາທັບມືຊາຍຢູ່ເທິງກາງເອິກໃນຂະນະຢູ່ທ່າຢືນ
ກ່ອນ ແລະ ຫລັງໂຄ່ງຕົວ.

3. ຍົກມືທັງສອງ ໂດຍແບຝາມື ແລະ ໃຫ້ນັ້ນມືຕິດກັນ
ຍົກໃຫ້ສູງລະດັບບ່າໄຫຼ່ ຫຼື ໃບຫູທັງສອງເບື້ອງໃນຂະນະຕັກບີຣ
ເທື່ອທຳອິດ ຂະນະຕັກບີຣຈະໂຄ່ງຕົວ ແລະ
ຕອນເງິຍຫນ້າຂຶ້ນຈາກການໂຄ່ງຕົວ ແລະ
ໃນຕອນຕັກບີຣເພື່ອຍື່ນຂຶ້ນຈາກອັດຕະຮິຍາເທື່ອທຳອິດເພື່ອ
ລະຫມາດຕໍ່ໄປຮືອກອັດທີ່ສາມ.

4. ກ່າວດູອາໃຫ້ຫລາຍກວ່າຫນຶ່ງເທື່ອໃນລະຫວ່າງໂຄ່ງຕົວ

(ມີຈັບຫົວເຄົ້າ) ແລະ ຕອນກົມກາບ.

5. ກ່າວດູອາອື່ນນອກຈາກຄຳວ່າ “ຮືອບບະນາ ລະກັລ ຮັມດຸ” ຫລັງຈາກທີ່ຍືນຂຶ້ນຈາກການໂຄ້ງຕົວ ແລະການຂໍດູອາອະໄພໂທດຫລາຍກວ່າຫນຶ່ງເທື່ອໃນຂະນະນຫ່ງລະຫວ່າງກົມກາບ (ສຸຍູດ) ທັງສອງ.

6. ເຮັດໃຫ້ຫົວ(ສີສະ)ສະເຫມີກັບຫລັງໃນຕອນໂຄ້ງຕົວ.

7. ການເຮັດໃຫ້ຕົ້ນແຂນທັງສອງອອກຫ່າງຈາກສີຂ້າງ ແລະ

ແລະໃຫ້ໜ້າທ້ອງຫ່າງອອກຈາກຂາອ່ອນແລະແຍກຂາອ່ອນໃຫ້ຫ່າງຈາກໜ້າແຂງໃນຕອນກົມກາບ.

8.

ຍົກແຂນທັງສອງໃຫ້ເໝືອນລະດັບພື້ນໃນຂະນະຕອນກົມກາບ.

9.

ນັ່ງເທິງຕີນຊ້າຍ ແລະໃຫ້ຕີນຂວາຕັ້ງຍືນພື້ນໃນຂະນະຕອນທີ່ນັ່ງ

ອັດຕະຮິຢາທຳອິດ ແລະໃນຂະນະນັ່ງລະຫວ່າງສອງທີ່ກົມກາບ.

10.

ນັ່ງພັບຂາທັງສອງເບື້ອງໄປໃນທາງດຽວກັນ (ພັບພຽບ) ໃນອັດຕະຮິຢາ ສຸດທ້າຍຂອງການລະຫມາດທີ່ມີສີ່ ແລະສາມຮືອກອະ

ຄືນັ່ງກັ້ນຕິດພື້ນໂດຍໃກ້ຕີນເບື້ອງຊ້າຍຢູ່ລຸ່ມຕີນຂວາ ບາຍຕີນເບື້ອງຂວາຍືນພື້ນໄວ້.

11. ຊື້ດ້ວຍນິ້ວຊີ້ລະຫວ່າງອັດຕະຮິຢາທຳອິດ ແລະ ອັດຕະຮິຢາເທື່ອທີ່ສອງ ຕັ້ງແຕ່ເລີ່ມນັ່ງຈົນຈົບ ແລະໃຫ້ກະຕຶກນິ້ວຊີ້ໃນລະຫວ່າງການກ່າວຂໍດູອາ.

12. ກ່າວສໍລະວາດ ແກ່ທ່ານນະບີ ຊໍລ໌ລ໌ລຸ ອະໄລຮິ ວະສັລ໌ລ໌ມ ແລະ ຄອບຄົວຂອງທ່ານ ແລະ ແກ່ນະບີອິບຣິມ

ແລະ ຄອບຄົວຂອງທ່ານ ລະຫວ່າງອັດຕະຮີຢາທຳອິດ .

13. ການຂໍອຸກາຫລັງອັດຕະຮີຢາ ສຸດທ້າຍ.

14. ການອ່ານອອກສຽງດັງໃນລະຫມາດ ສຸບຮີ ລະຫມາດຮ່ວມຫລາຍຄົນ, ລະຫມາດອິດ, ລະຫມາດຂໍຝົນ, ແລະໃນສອງຮືອກອະທຳອິດຂອງລະຫມາດມັກກະຮີບ ແລະ ອີຊາ.

15. ການອ່ານສຽງເບົາ (ຄ່ອຍ) ໃນລະຫມາດອຸຫຼຸຮີ, ລະຫມາດອັສຮີ, ສອງຮືອກອະທຳສາມຂອງມັກກະຮີບ ແລະ ສອງຮືອກອະສຸດທ້າຍຂອງລະຫມາດອີຊາ.

16. ອ່ານຊູເຣາະອື່ນນອກເຫມືອຈາກອັລຟາຕະຫະຮີ, ພ້ອມໆກັບເອົາໃຈໃສ່ແບບຢ່າງອື່ນ ໆ ນອກຈາກທີ່ເຮົາໄດ້ກ່າວໄວ້ໃນການລະຫມາດ ເຊັ່ນ: ສ່ວນທີ່ເກີນໄປຈາກຄຳກ່າວວ່າ: ຮີອບບະນາ ວະລະກັລຫັມດຸ ສຳຫລັບຜູ້ທີ່ເປັນອີມາມ (ຜູ້ນຳລະຫມາດ) ຫຼື ຄົນຕາມ (ມະມູມ) ຫຼືຜູ້ທີ່ລະຫມາດຄົນດຽວ ເມື່ອເງິຍຫນ້າຂຶ້ນຈາກການໂຄ້ງຕົວ ເພາະມັນເປັນແບບຢ່າງ ແລະ ເຊັ່ນດຽວກັນ ການວາງຝາມີໄວ້ເທິງຫົວເຂົ້າໂດຍກາງນີ້ວມີອອກໃນຂະນະຕອນໂຄ້ງຕົວ (ຮຸກວະ).

ບົດຮຽນທີ່ ສິບເອັດ: ສິ່ງທີ່ເຮັດໃຫ້ລະຫມາດເສຍ

ການກະທຳທີ່ສົ່ງຜົນໃຫ້ການລະຫມາດເສຍມີ 8 ປະການ ດັ່ງນີ້:

1. ຕັ້ງໃຈເວົ້າ ໂດຍທີ່ເຂົາຮູ້ດີ ສ່ວນຜູ້ທີ່ລົງລົມຫຼືບໍ່ຮູ້ ການລະຫມາດຂອງເຂົາຖືວ່າໃຊ້ໄດ້.

2. ການຫົວ (ຫົວອອກສຽງດັງ).

3. ການກິນ.
4. ການດື່ມ.
5. ການເປີດເອົາເຄາະຫໍ່ (ອະໄວຍະວະທີ່ຕ້ອງປົກປິດ ແລະສະຫງວນ).
6. ການຫັນອອກຈາກທິດຂອງກົບລະຈົນເກີນໄປ.
7. ການຫລິ້ນ ຫຼື ເຄື່ອນໄຫວຫລາຍໆຕິດຕໍ່ກັນ.
8. ການເສຍນ້ຳລະຫມາດ.

ບົດຮຽນທີ່ ສິບສອງ :

ເງື່ອນໄຂຂອງການອາບນ້ຳລະຫມາດ

ການອາບນ້ຳລະຫມາດ ມີເງື່ອນໄຂຢູ່ 10 ປະການ ຄື:

1. ຕ້ອງເປັນຜູ້ນັບຖືສາສະໜາອິສລາມ.
2. ຕ້ອງມີສະຕິບັນຍາຄົບຖ້ວນ.
3. ມຸໄມຢິຊ ຄືເດັກນ້ອຍທີ່ພົ້ນໄວ້ເດັກນ້ອຍ ແລະ ສາມາດຈຳແນກແຍກຄວາມແຕກຕ່າງໄດ້.
4. ການນຽດ ຫຼືຕັ້ງເຈດຕະນາ.
5. ຕ້ອງນຶກຄິດ ຫຼື ຕັ້ງໃຈ ເຮັດແບບຕໍ່ເນື່ອງໂດຍບໍ່ມີເຈດຕະນາວ່າຈະຫຍຸ້ງເຮັດຈົນກວ່າຈະເສຍນ້ຳລະຫມາດ.
6. ຕ້ອງບໍ່ມີສິ່ງທີ່ເຮັດໃຫ້ເສຍນ້ຳລະຫມາດ ເຊັ່ນ: ໂດຍແມ່ນກຳລັງໄປເບົາ (ຢູ່ງວ) ຄືບໍ່ອະນຸຍາດໃຫ້ອາບນ້ຳລະຫມາດໃນເວລາທີ່ກຳລັງຢູ່ງວເປັນຕົ້ນ.
7. ຕ້ອງມີການລ້າງຮ່າງກາຍໃຫ້ສະອາດຈາກການຖ່າຍຫນັກ, ຖ່າຍເບົາ ກ່ອນທີ່ຈະອາບນ້ຳລະຫມາດ.

8. ຕ້ອງໃຊ້ນ້ຳທີ່ສະອາດ ແລະ ໄດ້ຮັບການອະນຸຍາດໃຫ້ໃຊ້.
9. ກຳຈັດສິ່ງກົດກັນບໍ່ໃຫ້ນ້ຳລະຫມາດເຂົ້າເຖິງຜິວຫນັງ.
10. ການເຂົ້າເວລາລະຫມາດ.

ບົດຮຽນທີ່ ສົບສາມ :

ຂໍ້ບັງຄັບຂອງການອາບນ້ຳລະຫມາດ

ສຳຫລັບເງື່ອນໄຂຂໍ້ບັງຄັບຂອງການອາບນ້ຳລະຫມາດມີ 6 ປະການດັ່ງນີ້:

1. ລ້າງໜ້າ ພ້ອມກັບການປ່ວນປາກ ແລະ ສູດນ້ຳເຂົ້າຫູດັງ,
2. ລ້າງມືທັງສອງຮອດຂໍ້ສອກທັງສອງເບື້ອງ,
3. ລູບນ້ຳທີ່ວເສັ້ນຜົມພ້ອມໃບຫູທັງສອງ,
4. ລ້າງຕີນໃຫ້ຮອດຕາຕຸ່ມທັງສອງ,
5. ປະຕິບັດຕາມລຳດັບຂັ້ນຕອນ,
6. ປະຕິບັດຕາມຂັ້ນຕອນຢ່າງຕໍ່ເນື່ອງ.

ແລະ ມີສຸນນະຫິໃຫ້ລ້າງໃບໜ້າ ມື ແລະ ຕີນສາມຄັ້ງ ໃນສ່ວນຂອງການປ່ວນປວກ ແລະ ສູດນ້ຳເຂົ້າຫູດັງກໍ່ໃຫ້ເຮັດສາມຄັ້ງເຊັ່ນດຽວກັນ ແຕ່ວ່າກົດເກນ ແລະ ຂໍ້ບັງຄັບທາງສາສະໜາບັນຍັດໃຫ້ເຮັດເທື່ອດຽວເທົ່ານັ້ນ ສ່ວນການເຊັດຜົມນັ້ນບໍ່ມີສຸນນະຫິໃຫ້ເຊັດຫຼາຍເທື່ອ ດັ່ງທີ່ມີປະກົດຢູ່ໃນຫະດິຊຊຸຣິຫິ.

ບົດຮຽນທີ່ ສົບສີ່ : ສິ່ງທີ່ເຮັດໃຫ້ເສຍນ້ຳລະຫມາດ

ສຳຫລັບສິ່ງທີ່ເຮັດໃຫ້ເສຍນ້ຳລະຫມາດນັ້ນມີ 6 ປະການດັ່ງນີ້:

1. ມີສິ່ງທີ່ອອກມາຈາກທາງຮູທະວານທັງສອງ.

2. ມີນະຍິດ ສົ່ງສົກກະປົກອອກຈາກຮ່າງກາຍ.

3. ຂາດສະຕິໂດຍການນອນ ຫຼື ສົ່ງອັນງຽນອອກຈາກນັ້ນ.

4.

ສຳພັດອະໄວຍະວະເພດດ້ວຍມືບໍ່ວ່າຈະເປັນທະວານເປົາຫຼືຮູທະວານໜັກໂດຍບໍ່ມີສິ່ງປິດກັ້ນ.

5. ກິນຊີ້ນອຸດ.

6. ການຕົກຈາກສາສະຫນາ ຫຼື ມຸຮຕັດຂໍໃຫ້ພຣະອົງອັລລຳຮັບປົກປ້ອງຄຸ້ມຄອງບັນດາມຸສລິມໂດຍທົ່ວໜ້າກັນຈາກສິ່ງນັ້ນນຳ.

ຂໍ້ສັງເກດທີ່ສຳຄັນ: ສຳຫລັບການອາບນ້ຳໃຫ້ຄົນທີ່ຕາຍ (ສົບ) ນັ້ນ ທີ່ຕາມແບບຢ່າງຖືກຕ້ອງນັ້ນ ຖືວ່າບໍ່ເຮັດໃຫ້ເສຍນ້ຳລະຫມາດເຊິ່ງເປັນຄວາມເຫັນຂອງບັນດານັກວິຊາການຜູ້ຮູ້ສ່ວນໃຫຍ່

ເນື່ອງຈາກບໍ່ມີຫຼັກຖານຢືນຍັນເຖິງການເສຍນ້ຳລະຫມາດນອກຈາກມືຂອງເຂົາໄປຖືກ ຫຼື ສຳພັດອະໄວຍະວະຂອງສົບໂດຍຕຣົງ (ບໍ່ມີຜ້າກັ້ນ) ເຂົາຈຳເປັນຕ້ອງນ້ຳລະຫມາດໃຫມ່.

ທີ່ຈຳເປັນກໍຄືລາວບໍ່ຄວນສຳພັດ ຫຼື ແຕະຕ້ອງອະໄວຍະວະຂອງຜູ້ຕາຍນອກຈາກມືຜ້າກັ້ນໃນທຳນອງດຽວກັນກັບການແຕະຕ້ອງ ຫຼື ສຳພັດເພດຫຍິງຊຶ່ງບໍ່ເຮັດໃຫ້ເສຍນ້ຳລະຫມາດ ບໍ່ວ່າການກະທຳແບບນັ້ນຈະເຮັດດ້ວຍອາລົມຄິດຮອດ ຫຼື ບໍ່ຕາມທັດສະນະທີ່ຖືກຕ້ອງທີ່ສຸດລະຫວ່າງສອງທັດສະນະຕາບໃດທີ່ບໍ່ມີການຫຼັງນ້ຳອະສຸຈິອອກຈາກອະໄວຍະວະເພດ ເນື່ອງຈາກທຳນະບີ ຊໍລັລໍລໍຮ ຮຸອະໄລຮີ ວະສັລລັມ

ເຄີຍຈຸຍບັນດາເມຍຂອງທ່ານບາງຄົນ
ແລ້ວໄປລະຫມາດໂດຍບໍ່ໄດ້ອາບນ້ຳລະກມາດໃຫມ່ອີກຮອບ.

ສ່ວນດຳລັດຂອງພຣະອົງອັລລຳຮຳວ່າໃນຊູຮາຮາຫໍ ອັນ-ນິສາ
ໂອງການທີ່ 43, ແລະ ຊູຮາຮາຫໍ ອັລ-ມາອິດະ ໂອງການທີ່ 6,
ທີ່ວ່າ:

﴿...أَوَلَمْ تَسْتُمِ الْيَسَاءَ...﴾

ຄວາມວ່າ : "ຫຼືພວກເຈົ້າໄດ້ສຳຜັດກັບຜູ້ຍິງ" (ຊູຮາຮາຫໍ
ອັນ-ນິສາ ໂອງການທີ່ 43) (ຊູຮາຮາຫໍ ອັລ-ມາອິດະ ໂອງການທີ່
6) ຄວາມຫມາຍດັ່ງກ່າວຄື ການແຕ່ງານ
ຕາມທັດສະນະຄວາມຄິດເຫັນທີ່ຖືກຕ້ອງທີ່ສຸດຂອງນັກວິຊາ
ການອິສລາມ ເຊັ່ນທ່ານ ອິບນຸ ອັບບາສ ເຮາດີຍັລລຳຮຳອັນຮຸມາ
ແລະ ບັນດາຄະນະນັກວິຊາການທັງລຸ້ນກ່ອນແລະລຸ້ນຕໍ່ມາ
ຂໍຄວາມສັນຕິສຸກຈົ່ງມີແກ່ທ່ານທັງຫລາຍເຫຼົ່ານັ້ນ. ແທ້ຈິງ
ອັລລຳຮຳເປັນຜູ້ສ້າງ ແລະ ໃຫ້ຄວາມສຳເລັດ.

ບົດຮຽນທີ່ ສືບທຳ :

ການມີຄຸນລັກສະນະນິໄສຕາມທີ່ເປັນບົດຄວາມສັ່ງ

ສອນສຳຫລັບມຸສລິມທຸກຄົນ

ການມີຄຸນລັກສະນະນິໄສ ທີ່ງົດງາມ
ຕາມບົດຄຳສັ່ງສອນສຳຫລັບມຸສລິມທຸກຄົນ ເຊັ່ນ:
ການມີສັດຈະທັມ, ມີຄວາມຊື່ສັດບໍລິສຸດ, ການສະຫງວນ
ແລະປົກປ້ອງອາໄວຍະວະເພດ, ການມີຄວາມລະອາອາຍ,
ການເປັນຄົນກະກ້າຫານ, ການມີໃຈເມດຕາບານີ,
ເມດຕາກະລຸນາ, ຮັກສາຄຳໝັ້ນສັນຍາ,
ການຮັກສາຕົນໃຫ້ມີຄວາມບໍລິສຸດຈາກບັນດາຂໍ້ຫ້າມຕ່າງໆຂ

ອງອັລລໍຮ໌, ມີການຕອນຮັບທີ່ດີ,
ຊ່ວຍເຫຼືອເກື້ອກູນຄົນທຸກຍາກຕາມສະພາບຂອງຕົນ,
ແລະປະຕິບັດຄຸນສົມມັດແບບອື່ນ ໆ
ທີ່ປະກົດເປັນບົດຄໍາສັ່ງໃນຄໍາພີ ແລະ
ແບບຢ່າງຂອງທ່ານນະບີ.

ບົດຮຽນທີ່ ສືບທັກ :

ການມີມາລະຍາດແບບອິສລາມ

ສ່ວນໜຶ່ງຂອງການມີມາລະຍາດທີ່ດີງາມໃນອິສລາມມີດັ່ງ
ນີ້ :

1. ການກ່າວໃຫ້ສະລາມ.
 2. ການເຮັດໜ້າຍີ່ມແຍ້ມແຈ່ມໃສ່.
 3. ການກິນ ແລະ ດື່ມດ້ວຍການໃຊ້ມືຂວາ.
 4. ການກ່າວ ບິສມິລລາຮ໌ ຕອນເລີ່ມຕົ້ນ.
 5. ການກ່າວ ອັລຮັມດູລິລລາຮ໌ ຕອນເຮັດສໍາເລັດແລ້ວ.
 6. ການກ່າວ ອັລຮັມດູລິລລາຮ໌ ຕອນຈາມ.
 7. ການກ່າວວ່າ “ຍັຣຮັມມຸກັລລໍຮ໌”
ເມື່ອຫາກໄດ້ຍືນຄົນຈາມກ່າວ “ອັລຮັມດູລິລລາຮ໌”.
 8. ການໄປຢ້ຽມຍາມຜູ້ເຈັບປ່ວຍ.
 9. ການລະຫມາດຢະນາຊະຫໍ (ການລະມາດຄົນຕາຍ)
ແລະ ຮ່ວມຕິດຕາມເອົາສົບໄປຜັງ.
 - 10.
- ບົດຄໍາສັ່ງທີ່ກ່ຽວຂ້ອງກັບມາລະຍາດການເຂົ້າມັສຍິດ.
11. ການອອກຈາກເຮືອນ.
 12. ໃນຂະນະເດີນທາງ.
 13. ຄວາມສໍາພັນຕໍ່ພໍ່ແມ່.

14. ຄວາມສຳພັນຕໍ່ຍາດພີ່ນ້ອງ.

15. ກັບເພື່ອນບ້ານ.

16. ກັບຜູ້ໃຫຍ່ແລະເດັກນ້ອຍ.

17. ການສະແດງຄວາມຍິນດີເມື່ອເດັກນ້ອຍເກີດໃໝ່.

18. ການອວຍພອນງານແຕ່ງງານ.

19. ການບອບໃຈ ແລະ
ສະແດງຄວາມເສຍໃຈຕໍ່ເຫດການຮ້າຍແຮງທີ່ເກີດຂຶ້ນກັບຜູ້
ອື່ນ.

20. ແລະ ມາລະຍາດອື່ນ ໆ
ຈາກນັ້ນເປັນຕົ້ນບໍ່ວ່າການນຸ່ງຫົ່ມການຖອດເສື້ອຜ້າແລະກາ
ນໃສ່ເກີບ.

ບົດຮຽນທີ່ ສິບເຈັດ :

ຂໍ້ຕົກຕື່ອນໃຫ້ອອກຫ່າງຈາກການຕັ້ງພາຄີ ຫຼື ຊີຣິກ ແລະ ການຝ່າຜົນຕ່າງ ໆ

ມຸສລິມ ຈຳເປັນຕ້ອງລະມັດລະວັງ
ຕົກຕື່ອນເຊິ່ງກັນແລະກັນໃຫ້ຫ່າງອອກຈາກການຕັ້ງພາຄີຕໍ່
ພຣະອົງອັລລຳ ຫຼືປະຕິບັດການຝ່າຜົນຕໍ່ຄຳສັ່ງ
ແລະຂໍ້ບັງຄັບຂອງພຣະອົງເປັນຕົ້ນເຊັ່ນ:
ປະພຶດຜິດທີ່ເປັນເຫດແຕ່ງການເສຍຫາຍທັງເຈັດ (ອັສ-
ສັບອຸ ອັລ-ມູບີກອດ) ຄືການຕັ້ງພາຄີຕໍ່ອັລລຳ,
ການເຮັດໄສຍະສາດສາດ,
ການຂ້າເພື່ອນມະນຸດໂດຍບໍ່ສົມຄວນຂ້າ, ການກົນດອກເບ້ຍ,
ການຍຶດເອົາສົມບັດຂອງເດັກກຳພ້າ,
ການນີ້ອອກຈາກສົງຄາມ ແລະ
ການກ່າວຫາຍິງຜູ້ສັດທາທີ່ຍັງເປັນຜູ້ບໍລິສຸດວ່າຜິດປະເພນີ.

ແລະເຊັ່ນດຽວກັນກັບການອັກກະຕັນຍູຕໍ່ພໍ່ແມ່
 (ບິດາມານດາ), ການຕັດຂາດຍາດພີ່ນ້ອງ,
 ການເປັນພະຍານເທັດ,
 ການສ້າງຄວາມເດືອດຮ້ອນໃຫ້ພີ່ນ້ອງເຮືອນໃກ້ຄຽງ,
 ສ້າງຄວາມອະທຳໃຫ້ເກີດຂຶ້ນຕໍ່ເລືອດເນື້ອ,
 ຊັບສິນຊື່ສຽງແລະກຽດຕິຍົດຂອງເພື່ອນມະນຸດ
 ,ດື່ມສຸລາເມົາຢາ ,ຫຼິ້ນການພະນັນ
 ,ເວົ້າຈາສຽດສິນິນທາປ້າຍຮ້າຍຜູ້ອື່ນ
 ແລະກົດຂໍ້ຫ້າມອື່ນທີ່ພຣະອົງອໍລະໂຮ ແລະ ທ່ານນະບີ ຊໍລໍລໍຮຸ
 ອະໄລຮີ ວະສັລລັມ ໄດ້ມີຄໍາສັ່ງຫ້າມໄວ້.

ບົດຮຽນທີ ສິບແປດ : ການກະກຽມສິບ (ໄມຍິດ)

ແລະ ການລະຫມາດຈະນາຊະທຳ

(ລະຫມາດຄົນຕາຍ)

ມີລາຍລະອຽດສໍາຫລັບເລື່ອງກະກຽມໄມຍິດ (ສິບ) ດັ່ງນີ້ :
 ປະການທໍາອິດນັ້ນຄື: ການສອນໃຫ້ເຂົາກ່າວວ່າ :
 ລາອີລາຮະ ອິລລໍລໍຮໍ -
 ບໍ່ມີພະເຈົ້າອື່ນໃດສົມຄວນແກ່ການເຄົາລົບພັກດືນອກຈາກອໍ
 ລໍຮໍ ດັ່ງທີ່ທ່ານນາບີ ຊໍລໍລໍຮຸ ອະໄລຮີ ວະສັລລັມ
 ໄດ້ເຄີຍກ່າວວ່າ

"لَقْنُوا مَوْتَكُمْ: لَا إِلَهَ إِلَّا اللَّهُ."

“ພວກເຈົ້າຈົ່ງສອນຕັສກິນແກ່ຜູ້ທີ່ໃກ້ຈະສິ້ນລົມຫາຍໃຈຈາກ
 ພວກເຈົ້າໄປວ່າ ລາອີລາຮະ ອິລລໍລໍຮໍ ”¹

¹ ບັນທຶກໂດຍທ່ານມຸສລິມ ເລກທີ (916-917).

ລາຍງານໂດຍອີມາມມຸສລິມ, ສ່ວນຄວາມຫມາຍຂອງຄຳວ່າ " ເມົາຕາ" ໃນຮະດິດນີ້ຫມາຍເຖິງ "ຜູ້ໃກ້ຈະສັນລົມຫາຍໃຈ" ນັ້ນຄືບັນດາຜູ້ທີ່ມີສັນຍານໃຫ້ເຫັນເຖິງການຕາຍໄດ້ມາສູ່ພວກເຂົາແລ້ວ.

ປະການທີ່ສອງ:

ເມື່ອແນ່ໃຈວ່າຄວາມຕາຍໄດ້ມາຮອດລາວແລ້ວ

ຄືສັນຊີບລົງຢ່າງແນ່ໃຈ

ໃຫ້ລົດເບືອກຕາທັງສອງຂອງລາວ ຈົນປິດສະນິດ

ແລະ ຈັດເຄຣົາຂອງລາວ ຕາມທີ່ປະກົດຫຼັກຖານໃນສຸນນະຫັດ.

ປະການທີ່ສາມ: ຈັດການອາບນ້ຳໃຫ້ໄມຍິດ ຫຼື

ສົບທີ່ເປັນມຸສລິມ ນອກຈາກວ່າລາວ

ເສຍຊີວິດໃນສະພາບຂອງຊະຣິດ ເຊັ່ນ

ການຕາຍໃນສະນາມຮົບ

ເຊິ່ງບໍ່ຈຳເປັນຕ້ອງອາບນ້ຳ ຫຼື ລະຫມາດໃຫ້ແກ່ລາວ

ແຕ່ວ່າໃຫ້ນຳໄປຜັງພ້ອມເສື້ອຜ້າທີ່ລາວສວມໃສ່ຢູ່

ໂດຍບໍ່ຕ້ອງປ່ຽນ ເພາະທ່ານນະບີ ຊັລລັລລໍຮຸ ອະໄລຮີ

ວະສັລລຳ ບໍ່ໄດ້ອາບນ້ຳ ແລະ

ລະຫມາດໃຫ້ໄມຍິດໃດທີ່ຕາຍໃນສະນາມຮົມອຸຫຼຸດ.

ປະການທີ່ສີ່ :

ລັກສະນະຂອງການອາບນ້ຳໃຫ້ຜູ້ຕາຍ (ສົບ).

ການອາບນ້ຳໄມຍິດ
“ຮ່າງກາຍ”

ຈະຕ້ອງມີການປົກປິດເອົາເຄາະ
ຂອງຜູ້ຕາຍ

ແລ້ວໃຫ້ຍົກຫົວຂອງເຂົາເລັກນ້ອຍເພື່ອລົດທ້ອງຂອງລາວຄອຍໆ
 ດ້ວຍຄວາມອ່ອນໄຍນູ
 ຜູ້ທີ່ເຮັດການອາບນ້ຳໄມຍຶດຄວນໃຊ້ຜ້າຜັນມື ຫຼື
 ໃສ່ຖົງມືຢາງເພື່ອເປັນການປ້ອງກັນເຊື້ອພະຍາດ
 ແລ້ວຈຶ່ງອາບນ້ຳລະຫມາດໃຫ້ລາວ ລ້າງຫົວ ແລະ
 ຫນວດເຄົາຂອງເຂົາດ້ວຍນ້ຳລຳ ແລະ ນ້ຳທີ່ປະສົມໃບພຸດຊາ ຫຼື
 ໃບອີ່ຫຍ້ງກໍ່ໄດ້ທີ່ຄາຍຄືກັນເຊິ່ງກໍ່ສາມາດໃຊ້ໄດ້
 ຈາກນັ້ນໃຫ້ລ້າງລຳຕົວດ້ານຂວາຕາມດ້ວຍດ້ານຊ້າຍເຮັດແບບນີ້ ສອງ ຫຼື ສາມເທື່ອ ໃຊ້ມືລົດທ້ອງລາວທຸກເທື່ອ
 ຫາກມີສິ່ງປະກົດຂອງເສຍອອກມາທາງຮູທະວານກໍ່ໃຫ້ເຮັດຄວາມສະອາດລ້າງໃຫ້ສະອາດ ແລະ ປິດດ້ວຍສຳລີ ຫຼື
 ແມ່ນຫຍ້ງກໍ່ຕາມທີ່ໃຊ້ແທນໄດ້
 ຫາກບໍ່ສາມາດປົກປິດໄດ້ກໍ່ໃຊ້ຜົງດິນ ຫຼື
 ອຸປະກອນການແພດທີ່ທັນສະໃຫມ່ເຊັ່ນຜ້າກີອດ ເປັນຕົ້ນ.
 ຈາກນັ້ນໃຫ້ເຮັດການອາບນ້ຳລະຫມາດແກ່ເຂົາໃຫມ່ອີກເທື່ອ ແລະ
 ຫາກບໍ່ສະອາດດ້ວຍການລ້າງສາມເທື່ອກໍ່ໃຫ້ລ້າງຈົນສະອາດຄົບຫຼ້າເທື່ອ ຫຼື ເຈັດເທື່ອກໍ່ໄດ້ ແລ້ວເຊັດຕົວໄມຍຶດດ້ວຍຜ້າ
 ແລ້ວຈຶ່ງສຶດ ຫຼື ໃສ່ນ້ຳຫອມທີ່ຮັກແຮ້ ຂາຫນົບ ແລະ ຢູ່ຫນ້າຜາກ
 ແຕ່ການສຶດນ້ຳຫອມທັງຕົວແມ່ນຈະເປັນການດີກວ່າ
 ແລ້ວຈຶ່ງຮົມຜ້າທີ່ຈະໃຫ້ຜັນສົບ ດ້ວຍໄມ້ຫອມ
 ໃນກໍລະນີທີ່ຫນວດ ແລະ ເລັບມືຢາວກໍ່ໃຫ້ຕັດຖິ້ມ
 ແລະ ຫາກປະໄວ້ກໍ່ບໍ່ໄດ້ເປັນສິ່ງທີ່ຕ້ອງຫ້າມ
 ບໍ່ຕ້ອງມີຜົມໃຫ້ໄມຍຶດ ບໍ່ຕ້ອງໂກນຂົນຂີ້ແຮ້ ຫຼື ຂົນຈຸດລັບ

ແລະ ບໍ່ຕ້ອງຕັດປາຍຫຸ້ມອະໄວຍະວະເພດ
ເພາະບໍ່ມີຫລັກຖານໃຫ້ເຮັດແບບນັ້ນ
ສຳຫລັບໄມຍິດຜູ້ຫຍິງໃຫ້ມັດຜົມຮ່ວມກັນສາມຈຸດ
ແລ້ວປ່ອຍໄວ້ທາງຫລັງ.

ຂັ້ນຕອນທີ 5 ການຫໍ່ສົບ.

ທີ່ປະເສີດທີ່ສຸດຖ້າຫາກຜູ້ຕາຍ ໄມຍິດ
ເປັນຜູ້ຊາຍໃຫ້ຫໍ່ດ້ວຍຜ້າກະຝັນ ຫຼື ຜ້າຫໍ່ສົບສີຂາວສາມຜືນ
ເປັນການດີກວ່າໂດຍບໍ່ຕ້ອງໃສ່ເສື້ອຜ້າ ຫຼື ໂພກສະຣະບັນ
ດັ່ງທີ່ທ່ານນາບີ ຊໍລ໌ລວໍຮຸ ອະໄລຣີ ວະສັລລັມ
ໄດ້ເຄີຍບະຕິບັດມາ ໂດຍໃຫ້ຫໍ່ຜ້າສາມຜືນນັ້ນທີ່ລະຊັ້ນ,

ສຳຫລັບຜູ້ຫຍິງໃຫ້ເຮັດກະຝັນດ້ວຍຜ້າຫ້າຜືນ
ຄືເສື້ອຜ້າຄຸ້ມຫົວ ຜ້ານຸ່ງ ຜ້າຫໍ່ອີກສອງຜືນ
ສຳຫລັບເດັກນ້ອຍຜູ້ຊາຍໃຫ້ເຮັດກະຝັນດ້ວຍຜ້າຫໍ່ຫນຶ່ງຜືນ
ຫຼື ສາມຜືນ ແລະ ເດັກນ້ອຍຜູ້ຫຍິງ
ກໍ່ເຮັດກະຝັນດ້ວຍເສື້ອຜ້າ ແລະ ຜ້າຫໍ່ສົບສອງຜືນ.

ບົດບັງຄັບທີ່ເປັນວາຍົບ ຫຼື ຈຳເປັນສຳຫລັບຜູ້ຕາຍທຸກ ໆ
ຄົນເຊິ່ງຖືວ່າໃຊ້ໄດ້ແລ້ວກໍ່ຄືໃຊ້ສະເພາະຜ້າຫໍ່ເພງຜືນດຽວເທົ່າ
ນັ້ນປົກປິດໃຫ້ທົ່ວຮ່າງກາຍ
ແຕ່ວ່າຫາກໄມຍິດທີ່ເສຍຊີວິດໃນຂະນະທີ່ຄອງອີຣອມຊ່ວງໄປ
ເຮັດຮັຈ ກໍ່ຈະຕ້ອງອາບນ້ຳໃຫ້ເຂົ້າດ້ວຍນ້ຳລ້າງ ນ້ຳໃບມຸດຊາ
ແລະ ຫໍ່ສົບເຂົ້າ ດ້ວຍຜ້ານຸ່ງ ແລະ ຜ້າຄຸ້ມຂອງເຂົ້າ
ຫຼືໃຊ້ຢ່າງອື່ນກໍ່ໄດ້ແຕ່ຕ້ອງປົກປິດຫົວ ແລະ
ໃບໜ້າຂອງໄມຍິດ ບໍ່ຕ້ອງໃຊ້ນ້ຳຫອມໃດໆ
ເພາະເຂົາຈະຖືກຄົ້ນຜົ້ນຊົບໃນວັນກິຍາມະໃນສະພາບທີ່ກ່າວ
ຕົວປິຍະຮີ້

ດັ່ງມີຫຼັກຖານຢືນຢັນຈາກຮະດິດທີ່ຖືກຕ້ອງຂອງທ່ານນະບີ
 ໃນເລື່ອງດັ່ງກ່າວນີ້
 ແຕ່ຫາກຄົນທີ່ໄມຍິດທີ່ຄອງອິທິຣອມນັ້ນເປັນຜູ້ຫຍິງ
 ກໍ່ໃຫ້ຫໍ່ສົບນາງຄືກັນກັບສົບຜູ້ຫຍິງທົ່ວ ໆ ໄປ
 ແຕ່ວ່າບໍ່ໃຫ້ໃຊ້ເຄື່ອງນຳຫອມໃດ ໆ ກັບນາງ
 ບໍ່ຕ້ອງປິດໃບໜ້າຂອງນາງດ້ວຍຜ້າຄຸມຫນ້າ ແລະ
 ບໍ່ຕ້ອງໃສ່ຖົງມືໃຫ້ນາງ ແຕ່ໃຫ້ປິດປິດໃບໜ້າ ແລະ
 ມືຂອງນາງດ້ວຍຜ້າທີ່ໃຊ້ຫໍ່ສົບນາງເທົ່ານັ້ນພໍ
 ດັ່ງທີ່ອະທິບາຍຂ້າງຕົ້ນມາ.

ຂັ້ນຕອນທີ 6:

**ຜູ້ທີ່ມີສິດຫຼາຍທີ່ສຸດໃນການອາບນ້ຳໃຫ້ໄມຍິດຊາຍ
 ລະຫມາດຢາມະຊະທິໃຫ້ ແລະ**

ເຮັດການຝັງເຂົ້າຫລາຍກວ່າຜູ້ອື່ນຄື

ອັນດັບໜຶ່ງເລີຍແມ່ນຜູ້ທີ່ໄດ້ຮັບມອບໝາຍສັ່ງເສຍ
 "ວະສີຍະຫິ", ຈາກນັ້ນກໍ່ແມ່ນພໍ່, ພໍ່ຕູ ລຸງ ອາບ່າວ
 ອ້າຍນ້ອງຄຶງ ຕໍ່ມາກໍ່ເພິ່ນ້ອງໃກ້ຊິດກັບເຂົາ
 ຕາມລຳດັບຄວາມໃກ້ຊິດຕໍ່ໄປເລື້ອຍໆ
 ຈາກບັນດາຍາດຕີເພິ່ນ້ອງຊາຍ.

ສຳຫລັບຜູ້ທີ່ມີສິດຫຼາຍກວ່າໃນການອາບນ້ຳໃຫ້ໄມຍິດຜູ້ຫຍິງ
 ຄື ຜູ້ທີ່ໄດ້ຮັບມອບສັ່ງໄວ້ ຫຼື ວາສີຍະຫິໄວ້
 ຈາກນັ້ນກໍ່ເປັນແມ່, ຍ່າ, ແມ່ເຖົ້າ
 ຈາກນັ້ນກໍ່ເປັນຍາດເພິ່ນ້ອງທີ່ໃກ້ຊິດກັບນາງຫລາຍທີ່ສຸດຕາມ
 ລຳດັບຄວາມໃກ້ຊິດຕໍ່ໄປເລື້ອຍໆ
 ໃນບັນດາພັກພວກຍາດທີ່ເປັນຜູ້ຫຍິງ, ໃນກໍລະນີຜິວເມຍ

ໃຫ້ຜົວອາບນ້ຳສົບໃຫ້ເມຍ ແລະ ເມຍກໍ່ອາບນ້ຳໃຫ້ຜົວໄດ້
ເພາະທ່ານອາບຸບັກ ອັສ-ສິດຕິກ ເຮາະດີຍັດລໍຖ້ອນຮຸ
ນັ້ນເມຍຂອງທ່ານກໍ່ອາບນ້ຳໃຫ້ ແລະ ທ່ານອາລີ
ເຮາະດີຍັດລໍຖ້ອນຮຸ ກໍ່ໄດ້ອາບນ້ຳສົບໃຫ້ເມຍຂອງທ່ານ
ຄືທ່ານຟາຕິມະຮ໌ ເຮາະດີຍັດລໍຖ້ອນຮາ.

ຂັ້ນຕອນທີ 7 : ລັກສະນະ ແລະ

ວິທີການລະມາດຍະນະຊະທິແກ່ຜູ້ຕາຍ.

ການກ່າວຕັກບິຣມີສີ່ເທື່ອ

ຕັກບິຣທຳອິດໂດຍໃຫ້ອ່ານຊູເຮາະ ອັລ- ຟາຕິຣະຫັ
ຫາກຈະອ່ານຊູເຮາະສັ້ນ ໆ ຫຼື

ອ່າຍອາຍະຫັສອງອາຍະຫັຕາມໄປນຳກໍ່ດີ

ດັ່ງຫຼັກຖານຢືນຢັນຈາກຮະດີຊທີ່ຖືກຕ້ອງໃນເລື່ອງດັ່ງກ່າວ
ເຊິ່ງລາຍງານໂດຍ ທ່ານ ອິບນຸອັບບາສ ເຮາະດີຍັດລໍຖ້ອນຮຸ ອັນຮຸ,
ແລ້ວໃຫ້ຕັກບິຣ

ເທື່ອທີ່ສອງຕາມດ້ວຍການກ່າວສັນລະເສີນເສາະລະວາດແກ່
ທ່ານນະບີ ຊໍລັດລໍຖ້ອນ ອະໄລຮີ ວະສັດລັມ
ເຊັ່ນດຽວກັບທີ່ໃຊ້ອ່ານໃຫ້ອັດຕະຣີຍາ

ຈາກນັ້ນກໍ່ຕັກບິຣເທື່ອທີ່ສາມແລ້ວກ່າວດູອາວ່າ: ຄຳແບ :
“ໂອ້ ອັລລູ ຂໍພຣະອົງໄດ້ຊົງອະໄພໂທດຕໍ່ຜູ້ມີຊີວິດຂອງເຮົາ
ຕໍ່ຜູ້ທີ່ຕາຍຂອງເຮົາ ຜູ້ທີ່ຢູ່ ນະຈຸດນີ້ ແລະຜູ້ທີ່ບໍ່ໄດ້ຢູ່ນະຈຸດນີ້
ເດັກ ໆ ຂອງເຮົາ ແລະຜູ້ໃຫຍ່ຂອງເຮົາ ບັນດາຊາຍຂອງເຮົາ
ແລະບັນດາຍິງຂອງເຮົາ ໂອ້ ອັລລູຜູ້ໃດທີ່ພຣະອົງໃຫ້ເຂົາມີ
ຊີວິດຢູ່ໃນກຸ່ມພວກເຮົາ

ຂໍໃຫ້ພຣະອົງຊົງໄດ້ໃຫ້ເຂົາມີຊີວິດຢູ່ໃນອິສລາມ ແລະ
ຜູ້ໃດທີ່ພຣະອົງຊົງໃຫ້ເຂົາຕາຍໄປຈາກພວກເຮົາ

ກໍຂໍໃຫ້ເຮັດໃຫ້ເຂົາຕາຍຢູ່ໃນອີມານ ໂອ້ ອັລລຳຮ໌
 ຂໍພຣະອົງຊົງອະໄພໂທດແກ່ເຂົາ ແລະຊົງເມດຕາເຂົາ
 ແລະເຮັດໃຫ້ທາງເຂົ້າຂອງເຂົາກວ້າງ
 ແລະຊົງໂປດຊຳລະລ້າງເຂົາໂດຍນ້ຳ ຫິມະ ແລະ ລູກຫມາກເຫັບ
 ແລະ ຊຳລະລ້າງຄວາມຜິດຂອງເຂົາ ເຊັ່ນດຽວກັບທີ່ຜ້າຂາວ
 ທີ່ຊຳລະລ້າງໃຫ້ສະອາດຈາກສິ່ງເປີເປື້ອນ
 ໄດ້ປ່ຽນໃຫ້ແກ່ເຂົາເຊິ່ງທີ່ອາໄສທີ່ດີກວ່າບ້ານຂອງເຂົາ
 ແລະຄອບຄົວທີ່ດີກວ່າຄອບຄົວເຂົາ
 ແລະເຮັດໃຫ້ເຂົາໄດ້ເຂົ້າສວນສະຫວັນ
 ແລະປົກປ້ອງເຂົາຈາກການທົດສອບໃນລຸ່ມຝັງສົບ
 ແລະການລົງໂທດແຫ່ງໄຟນາລົກ
 ແລະເຮັດໃຫ້ລຸ່ມຝັງສົບຂອງເຂົາກວ້າງຂຶ້ນ
 ແລະຊົງເຮັດໃຫ້ເຂົາໄດ້ແສງສະຫວ່າງໃນນັ້ນ ໂອ້ ອັລລຳຮ໌
 ຂໍພຣະອົງຊົງຢ່າໄດ້ເຮັດໃຫ້ຜົນລາງວັນຂອງເຂົາເປັນທີ່ຫ່ວງຫ້າມ
 ແກ່ເຮົາ
 (ຄືໄດ້ໂປດປະທານບຸນແກ່ເຮົາທີ່ໄດ້ລະຫມາດສົບໃຫ້ແກ່ເຂົາ)
 ແລະ ຊົງໂປດຢ່າໃຫ້ເຮົາຫລົງຜິດຫລັງຈາກເຂົາ”
 ຈາກນັ້ນກໍໃຫ້ຕັກບິດເທື່ອທີ່ສີ່
 ແລ້ວຈຶ່ງໃຫ້ສະລາມທາງຂວາເທື່ອດຽວ
 ເປັນອັນສິ້ນສຸດການລະຫມາດຢະນາຊະຫໍ.

ແລະເປັນການສົ່ງເສີມໃຫ້ຄົກມືຂຶ້ນທຸກຄັ້ງຂະນະຕັກບິດ,
 ກໍລະນີໄມຍິດຜູ້ຫຍິບໃຫ້ກ່າວ ອັລລຳຮຸມມັນເຟືອ ລະຮາ... ຈິນຈົບ
 ແລະ ຫາກໄມຍິດສອງຄົນໃຫ້ກ່າວ ອັລລຳຮຸມມັກເຟືອ ລະຮຸມາ
ຈິນຈົບ, ຫາກຫຼາຍກວ່ານັ້ນໃຫ້ກ່າວ ອັລລຳຮຸມມັກເຟືອ
 ລະຮຸມ ຈິນຈົບ, (ຄືປ່ຽນຄຳສັບພະນາມຕາມເພດ

ແລະຈຳນວນມັຍຍິດ - ຜູ້ແບ) ແລະ

ຫາກເປັນໄມຍິດເດັກນ້ອຍ

ເຮົາຈຳເປັນຕ້ອງປ່ຽນດູອາອະໄພໂທດໃຫ້ແກ່ເຂົາດັ່ງນີ້: ຄຳແບ

: ໂອ້ ອັລລຮ໌ ຂໍພຣະອົງໄດ້ໂບດໃຫ້ເຂົາເປັນລາງວັນລ່ວງໜ້າ

ເປັນສົມບັດສຳລັບພໍ່ແມ່ຂອງເຂົາ

ແລະໄດ້ໂບດໃຫ້ເຂົາເປັນຜູ້ໃຫ້ການຊ່ວຍເຫຼືອທີ່ໄດ້ຮັບການຕ

ອບສະໜອງ

ໂອ້

ອັລລຮ໌

ໄດ້ໂບດໃຫ້ຕາຊັງຂອງເຂົາທັງສອງຫນັກ

ແລະປະທານລາງວັນອັນອົ່ງໃຫຍ່ໃຫ້ແກ່ເຂົາທັງສອງ

ແລະໄດ້ໂບດໃຫ້ເຂົາໄດ້ຢູ່ພ້ອມກັບບັນດາກັນລະຍາມົດກຸ່ມຊົນ

ທີ່ສັດທາກ່ອນໜ້ານີ້

ແລະໄດ້ໂບດເຮັດໃຫ້ເຂົາຢູ່ພາຍໃຕ້ການອະນຸເຄາະຂອງທ່ານນ

າບີອິບຣິມ

ອະລັຍຣິສລາມ

ແລະຂໍໃຫ້ບົກປ້ອງເຂົາດ້ວຍຄວາມເມດຕາຂອງພຣະອົງຈາກ

ການລົງໂທດແຫ່ງນາລົກ.

ແບບຢ່າງສຸນນະຫິໃຫ້ອີມາມ

(ຜູ້ນຳລະຫມາດ)

ຢືນຊື່ຕົງກັບຫົວຂອງໄມຍິດຊາຍ

“ແລະ

ຢືນຢູ່ລະວ່າງກາງສຳຫລັບໄມຍິດຜູ້ຫຍິງ”,

ໃນກໍລະນີທີ່ມີໄມຍິດຫຼາຍຄົນໃຫ້ວາງໄມຍິດຊາຍ

ຖັດຈາກອີມາມ ແລະ ວາງໄມຍິດຫຍິງ ຖັດຈາກໄມຍິດຊາຍ

ຮັນໄປທາງດ້ານກົບລັດ

ແລະຫາກມີໄມຍິດທີ່ເປັນເດັກນ້ອຍຊາຍຢູ່ນຳໃຫ້ວາງເຂົາກ່ອ

ນ,

ຫລັງຈາກນັ້ນຈຶ່ງເປັນໄມຍິດຫຍິງ

ແລ້ວຖັດໄປກໍເປັນໄມຍິດທີ່ເປັນເດັກນ້ອຍຜູ້ຫຍິງ,

ໃຫ້ວາງຫົວໄມຍິດເດັກນ້ອຍຊາຍສະເໝີກັບຫົວມັຍຍິດຊາຍ

ແລະ ວາງໄມຍິດຫຍິງໃຫ້ກົງກາງລ່າຕົວຂອງມ້ຍຍິດຫຍິງ
 ສະເຫມີກັບຫົວໄມຍິດຊາຍ
 ໃນທ່ານອງດຽວກັນໃຫ້ວາງຫົວມ້ຍຍິດເດັກນ້ອຍຫຍິງສະເຫມີ
 ຫົວມ້ຍຍິດຫຍິງ ແລະ
 ຢູ່ກົງກາງລ່າຕົວຂອງມ້ຍຍິດເປັນເດັກນ້ອຍຜູ້ຫຍິງຊື່ເທົ່າກັບ
 ຫົວຂອງມ້ຍຍິດຊາຍໃຫ້ຜູ້ຕາມ (ມະມູມ) ຢືນທາງຫລັງອີມາມ
 ນອກຈາກວ່າມະມູມຄົນໃດທີ່ບໍ່ສາມາດຫາບ່ອນຢືນທາງຫລັງ
 ອີມາມໄດ້ ກໍ່ໃຫ້ຢືນທາງຂ້າງຂອງອີມາມໄດ້.

ຂັ້ນຕອນທີ 8 : ລັກສະນະຂອງການຝັງສົບຄົນຕາຍ

ຄໍາສັ່ງຂອງສາສະໜາໄດ້ກຳນົດໃຫ້ຊຸດຫລຸ່່ມເລິກເຄິ່ງຕົວຂອງຜູ້ຊາຍ ໃຫ້ເຮັດຊ່ອງລະຫັດ ຫຼື
 ແຊະດົນເປັນຊ່ອງເພື່ອເກັບມ້ຍຍິດນັ້ນຢູ່ທາງດ້ານກົບລະ
 ຕ້ອງວາງສົບລົງໃນຊ່ອງລະຫັດໃດຍໃຫ້ສົບນອນເທິງສີຂ້າງ
 ດ້ານຂວາ
 ແລ້ວຈຶ່ງເປີດຫຼືແກະມັດຜ້າອອກໂດຍບໍ່ຕ້ອງດັ່ງອອກມາແຕ່ໃຫ້
 ຫໍ່ປ່ອຍຖິ້ມໄວ້ແບບນັ້ນ ບໍ່ຕ້ອງເປີດຫນ້າ
 ບໍ່ວ່າຈະເປັນຊາຍຫຼືຫຍິງ
 ແລ້ວຈຶ່ງວາງກ້ອນອິດປິດຊ່ອງໄວ້ແລະປິດຊອກຫລົບຫຼືຊ່ອງນ້ອຍ
 ໆໃຫ້ດີເພື່ອກັນດົນເຂົ້າໄປໃນຊ່ອງໃນນັ້ນ
 ແລ້ວຈຶ່ງປົກຄຸ້ມດ້ວຍດົນເປັນອັນສຳເລັດການຝັງ
 ແລະສິ່ງເສີມໃຫ້ກ່າວດູອາໃນຂະນະວາງສົບລົງຫລຸ່່ມວ່າ:
 ຄໍາອ່ານ : ບິສມິລລາຮ໌ ວະອະລາ ມິລລະຕິ ເຣາະສູລິລລາຮ.

ຄໍາແປ : ດ້ວຍພຣະນາມແຫ່ງອັລລໍຮ໌ ແລະ
 ຕາມແບບສະບັບທ່ານສາດສະດາທູດຂອງອັລລໍຮ໌
 ແລະໃຫ້ຖິ້ມຫລຸ່່ມເປັນເນີນສູງຂຶ້ນປະມານຫນຶ່ງຄົບ

ແລ້ວວາງກ້ອນຫີນເທິງກູໂບຣ ຫາກສາມາດເຮັດໄດ້ກໍ່ເຮັດ
ແລ້ວຈຶ່ງສິດດ້ວຍນ້ຳ.

ອີສລາມໄດ້ກຳໜົດໃຫ້ຜູ້ມາຮ່ວມຝັງຢືນໄວ້ອາລັຍທີ່ປາກ
ຫລຸ່ມເພື່ອຂໍດູອາໃຫ້ແກ່ຜູ້ຕາຍເນື່ອງຈາກທ່ານນາບີ
ຊໍລລໍລຸ ອະລັຍຮີ ວະສັລລັມ
ເຄີຍຢືນທີ່ປາກຫລຸ່ມເມື່ອທ່ານທຳການຮຽບຮ້ອຍຈາກການຜັ
ງ ໂດຍທ່ານໄດ້ກ່າວໄວ້ວ່າ:

"اَسْتَغْفِرُوا لِأَخِيكُمْ، وَاسْأَلُوا لَهُ التَّثْبِيتَ، فَإِنَّهُ الْآنَ يُسْأَلُ"

“ຈຶ່ງຂໍອະໄພຍະໂທດ ຈາກອັລລຳຫໍ້
ໃຫ້ແກ່ພີ່ນ້ອງຂອງພວກທ່ານ ແລະ ຈຶ່ງຂໍຄວາມມັ້ນຄົ
ໃຫ້ແກ່ລາວ ເພາະແທ້ຈິງໃນຂະນະນີ້
ລາວກຳລັງຖືກສອບຖາມຢູ່”¹.

ຂັ້ນຕອນທີ 9 :

ສາສະນາບັນຍັດທີ່ກຳນົດໃຫ້ຜູ້ທີ່ຍັງບໍ່ທັນໄດ້ເຮັດກາ ນລະຫມາດຍັ້ນນະຊະຫິ

ເນື່ອງຈາກເຂົາມາບໍ່ທັນໃຫ້ເຂົາໄດ້ລະຫມາດແກ່ຜູ້ຕາຍຫລັ
ງສິ້ນສຸດການຝັງທີ່ຫລຸ່ມສົບເຂົ້າໄດ້ ເພາະທ່ານນະບີ
ຊໍລລໍລຸ ອະລັຍຮີ ວະສັລລັມ ເຄີຍປະຕິບັດເຊັ່ນດຽວກັນ
ສຳຫລັບຊ່ວງໄລຍະເວລາຂອງການລະຫມາດດັ່ງກ່າວຕ້ອງຢູ່ພາຍ
ໃນໄລຍະເວລາຫນຶ່ງເດືອນ ຫຼື ນ້ອຍກວ່ານັ້ນ
ແຕ່ຫາກວ່າເວລາລ່ວງເລີຍຫຼາຍກວ່ານັ້ນບໍ່ຈຳເປັນຕ້ອງລະຫ
ມາດທີ່ຫລຸ່ມຝັງສົບເພາະບໍ່ມີຫຼັກຖານຢືນຢັນວ່າທ່ານນະບີ

¹ ບັນທຶກໂດຍອາບຸດາດູດ ເລກທີ (3221) ແລະ ທ່ານຮາກິມ (3/ 399).

ຊໍລ໌ລໍຣຸ ອະລັຍຣີ ວະສັລລັມ ໄດ້ປະຕິບັດແບບນັ້ນ.

ຂັ້ນຕອນທີ 10 :

ບໍ່ອະນຸຍາດໃຫ້ຄອບຄົວຂອງຜູ້ຕາຍຈັດລ້ຽງອາຫານ
;

ດັ່ງຄໍາກ່າວຂອງທ່ານ ຈະຣີຣ ອັບດຸລເລາະ ອັລ-ບະຢະລີ
ເສາະຫາບະຫຼືຜູ້ຊົງກຽດທ່ານຫນຶ່ງ ເຮາະດີຍັລລໍຣຸ ອັນຮູ ທີ່ວ່າ

"كُنَّا نَعُدُّ الْاجْتِمَاعَ إِلَى أَهْلِ الْمَيِّتِ، وَصَنَعَةَ الطَّعَامِ بَعْدَ الدَّفْنِ مِنَ النَّيَاحَةِ"

“ເຮົາຖືວ່າ ການຮ່ວມຕົວກັນທີ່ເຮືອນຂອງຄອບຄົວຜູ້ຕາຍ
ແລະ ຈັດກຽມເຮັດອາຫານຫຼັງຈາກຝັງສົບຮຽບຮ້ອຍແລ້ວ
ນັ້ນ ເປັນສ່ວນໜຶ່ງຂອງນິຍາຮະຫຼໍ
(ການສະແດງຄວາມອາໄລທີ່ບໍ່ອະນຸຍາດໃຫ້ເຮັດ)”¹

ລາຍງານໂດຍ ທ່ານອີມາມອະຫມັດ ດ້ວຍສາຍສືບທີ່ເຊື່ອຖື
ສ່ວນການເຮັດອາຫານໃຫ້ຄອບຄົວຜູ້ຕາຍ ຫຼື
ບັນດາແຂກທີ່ມາຮ່ວມງານສົບຂອງພວກເຂົາຖືວ່າເຮັດໄດ້
ສາສະໜາອະນຸຍາດໃຫ້ເຮັດອາຫານໃຫ້ຍາດຕິພົນ້ອງແລະເພີ່
ອນບ້ານເຮືອນຄຽງຂອງຜູ້ຕາຍໄດ້ ເພາະທ່ານນະບີ ຊໍລ໌ລໍຣຸ
ອະລັຍຣີ ວະສັລລັມ ເມື່ອຮູ້ຖືງການຕາຍຂອງທ່ານ ຢະຟັຣ
ບິນອາບິຕໍລິບ ເຮາະດີຍັລລໍຣຸ ອັນຮູ ທີ່ຢູ່ປະເທດຊີເລຍ
ທ່ານໄດ້ສັ່ງໃຫ້ຄອບຄົວຂອງທ່ານເຮັດອາຫານລ້ຽງໃຫ້ຄອບຄົ
ວທ່ານຢະຟັຣ ທ່ານນະບີຊໍລ໌ລໍຣຸ ອະລັຍຣີ ວະສັລລັມ
ໄດ້ກ່າວໄວ້ວ່າ:

"إِنَّهُ أَتَاهُمْ مَا يَشْعَلُهُمْ"

¹ ບັນທຶກໂດຍ ທ່ານອີບນຸມາຈະຫຼໍ ເລກທີ(1612) , ແລະ ທ່ານອີມາມອະມັດ 2/ 204) . .

“ແທ້ຈິງແລ້ວ ໄດ້ມີສິ່ງທີ່ເຮັດໃຫ້ພວກເຂົາຕ້ອງກັງວົນ”¹

ບໍ່ໄດ້ຖືວ່າເປັນຄວາມຜິດໃນກໍລະນີທີ່ຄອບຄົວຂອງຜູ້ຕາຍ
ຈະໄດ້ເຊີນຊວນໃຫ້ເພື່ອນບ້ານແລະຄົນອື່ນ ໆ
ມາຮ່ວມຮັບປະທານອາຫານທີ່ຖືກກະກຽມ ແລະ
ຖືກມອບໃຫ້ເຂົາ
ແລະຊ່ວງເວລາຂອງການເຮັດດັ່ງກ່າວນີ້ບໍ່ໄດ້ຖືກຈຳກັດໄວ້ຢ່າ
ງແນ່ນອນ ເທົ່າທີ່ຮູ້ມາຈາກຄຳສັ່ງທາງຊະຣິອະຫັ.

ຂັ້ນຕອນທີ 11 : ບໍ່ອະນຸຍາດ

**ຫ້າມບໍ່ໃຫ້ແມ່ຫຍິງໄວ້ທຸກເປັນເວລາຫຼາຍກວ່າສາ
ມມື້**

ນອກຈາກນາງຈຳເປັນຕ້ອງໄວ້ທຸກເພື່ອສາມີຂອງນາງເທົ່າ
ນັ້ນ ຫຼື ນອກຈາກວ່ານາງຖືພາຈົນກວ່າຈະເກີດລູກ
ຈາກຫຼັກຖານຢືນຢັນເລື່ອງດັ່ງກ່າວໃນຮະດິຊ ຊໍຣິຫັ,
ສ່ວນຜູ້ຊາຍບໍ່ເປັນທີ່ອະນຸຍາດໃຫ້ໄວ້ທຸກ
ບໍ່ວ່າຈະເປັນຍາດຕິເພີນ້ອງ ຫຼື ຄົນອື່ນໆ.

ສ່ວນຜູ້ຊາຍບໍ່ຈຳເປັນທີ່ອະນຸຍາດໃຫ້ໄວ້ທຸກບໍ່ວ່າຈະເປັນຍາດ
ເພີນ້ອງ ຫຼື ຄົນອື່ນ.

ຂັ້ນຕອນທີ 12 :

**ສາສະຫນາໄດ້ສັ່ງເສີມໃຫ້ຜູ້ຊາຍໄດ້ໄປຍຽມຍາມກູໄ
ບຣສະຖານທີ່ຝັງສົບ ເປັນບ້າງຄັ້ງບ້າງຄາວ**

¹ ບັນທຶກໂດຍມຸສລິມ ບົດອັລຈະນາອິຊ (976), ອັນນະສາອີ ບົດອັລຈະນາອິຊ (2034), ອະນຸດາວຸດ ບົດອັລຈະນາອິຊ (3234), ອິບນຸມາຈະຫັ ສິ່ງທີ່ມາໃນ ອັລຈະນາອິຊ (1569), ອະຫັມັດ (2/441).

ເພື່ອຂໍດູອາໃຫ້ແກ່ຜູ້ຕາຍ ແລະ
 ຂໍດູອາແຫ່ງຄວາມເມດຕາຕໍ່ພວກເຂົາ
 ເພື່ອລຳນຶກເຖິງຄວາມຕາຍ
 ແລະສິ່ງທີ່ຈະເກີດຂຶ້ນແກ່ເຂົາຫຼັງຈາກຄວາມຕາຍ

ດັ່ງທີ່ທ່ານນະບີ ຊໍລ໌ລ໌ລຸ ອະໄລຮີ ວະສັລ໌ລັມ ໄດ້ກ່າວວ່າ :

"زُورُوا الْقُبُورَ، فَإِنَّهَا تُدَكِّرُكُمُ الْآخِرَةَ"

“ພວກທ່ານຈົ່ງໄປຍົມຍາມກູໂບຣ ເພາະແທ້ຈິງ
 ມັນເຮັດໃຫ້ພວກທ່ານລຳນຶກເຖິງອາຄີເຣາະຫ໌”¹

ບັນທຶກໂດຍທ່ານມຸສລິມໃນຊໍຣີຫ໌ຂອງທ່ານ. ທ່ານນະບີ

ຊໍລ໌ລ໌ລຸ ອະລັຍຮີ ວະສັລ໌ລັມ

ໄດ້ເຄີຍສອນໃຫ້ບັນດາເສາະຫາບະຫ໌ຂອງທ່ານກ່າວ

ຖ້າໄປຍົມຍາມກູໂບຣ ວ່າ :

"السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ، وَإِنَّا إِن شَاءَ اللَّهُ بِكُمْ
 لَاحِقُونَ، نَسْأَلُ اللَّهَ لَنَا وَلَكُمْ الْعَافِيَةَ، يَرْحَمُ اللَّهُ الْمَتَّقِدِينَ مِنَّا وَالْمُسْتَأْخِرِينَ"

ຄຳອ່ານ : “ອັສສະລາມຸ ອະລັຍກຸມ ອະຫ໌ລັດ ດີ ຍາຣ ມີນັລ
 ມຸມີນີນ ວັລ ມຸສລິມີນ, ວະອິນນາ ອິນຊາອັລວັຣ໌ ບິກຸມ
 ລ່າຫຼິກູນ, ນັສອະລຸລວັ ຣະລະນາ ວະລະກຸມຸລ ອາຟິຢະຣ໌
 ຍັຣຣະມຸລວັຣຸ ມຸສຕັກດີນີນະ ມິນນາ ວັລມຸສຕາະ ຄິຣິນ”.

ຄຳແປ:

“ຂໍຄວາມສັນຕິສຸກຈົ່ງມີແດ່ພວກທ່ານເລົ່າສາວສູສານທັງຫຼາ
 ຍ ຈາກບັນດາມຸມິນຜູ້ສັດທາ ແລະມຸສະລິມຜູ້ມອບຕົນ
 ແລະຫາກອັລວັຣ໌ປະສົງພວກເຮົາກໍ່ຈະເປັນຜູ້ຕິດຕາມພວກ

¹ ບັນທຶກໂດຍ ທ່ານອິບນຸມາຈະຫ໌ ເລກທີ (1569) , ກວດກາໂດຍທ່ານອັລ-ອັລບານີ.

ທ່ານ

ເຮົາຂໍຈາກອັລລ໌ໄດໂບດປະທານຄວາມບອດໄພແກ່ພວກເຮົາ
າ ແລະ ພວກທ່ານ ຂໍພຣະອົງໄດ້ຊົງເມດຕາບັນດາຜູ້
(ເສຍຊີວິດ) ກ່ອນຫນ້າ ແລະ ຫລັງພວກເຮົາ”.¹

ສຳຫຼັບແມ່ຍິງບໍ່ມີຫຼັກຖານຈາກບົດບັນຍັດໃຫ້ຢຽມກູໂບຣ
ເພາະທ່ານນະບີ ຊັລລ໌ລລໍຮຸ ອະໄລຮີ ວະສັລລຳ
ໄດ້ສາບແຈ້ງບັນດາແມ່ຍິງທີ່ໄດ້ໄປຢຽມຍາມກູໂບຣ ແລະ
ເພາະຍ້ານວ່າຈະເກີດຜິດຕະຫຼົກ ແກ່ນາງ ແລະ
ການທີ່ນາງມີຄວາມອົດທົນນ້ອຍ, ໃນທ່ານອງດຽວກັນ
ຈຶ່ງບໍ່ເປັນທີ່ອະນຸມັດສຳຫຼັບນາງທີ່ຈະຕິດຕາມໄປຝັງສົບ
ເນື່ອງຈາກທ່ານນະບີ ຊັລລ໌ລລໍຮຸ ອະໄລຮີ ວະສັລລຳ
ໄດ້ຫ້າມພວກນາງ ກ່ຽວກັບເລື່ອງນີ້ໄວ້. ສ່ວນການລະຫມາດ
ຍັນນາຊະຫິທີ່ມັສຍິດ ຫຼື ວ່າທີ່ມຸຊຸລລາຫິ
ນັ້ນເປັນບົດບັນຍັດສຳຫຼັບຜູ້ຊາຍ ຜູ້ຍິງມຸສລິມທັງໝົດ.

ນີ້ຄືທ້າຍຂອງສິ່ງທີ່ຂ້າພະເຈົ້າສາມາດຮວບຮວມໄວ້ໄດ້.

ຂໍພຣະອົງອັລລ໌ໄດ

ໄດ້ໂບດປະທານຄວາມສັນຕິສຸກແດ່ທ່ານນະບີຂອງເຮົາ
ນະບີມຸຮຳມັດ, ຄອບຄົວຂອງທ່ານ , ແລະ
ບັນດາສາວວົກໂດຍທົ່ວຫນ້າກັນ

¹ ບັນທຶກໂດຍທ່ານມຸສລິມ ເລກທີ (975).

ບົດຮຽນສຳຄັນສຳຫຼັບຜູ້ຄົນທົ່ວໄປ	2
ດ້ວຍພຣະນາມຂອງອັລລຳຫໍຼ ຜູ້ຊົງກະລຸນາປານີ ຜູ້ຊົງເມດຕາສະເໝີ	2
ຄຳນຳຜູ້ຂຽນ.....	2
ບົດຮຽນທີ່ ຫນຶ່ງ : ສຸເຣາະຫໍຼອັລ-ຟາຕີຫະຫໍຼ ແລະ ສຸເຣາະຫໍຼສັ້ນໆ.....	3
ບົດຮຽນທີ່ສອງ : ຫຼັກການອິສລາມ	3
ບົດຮຽນທີ່ສາມ : ຫຼັກການສັດທາ.....	5
ບົດຮຽນທີ່ ສີ່ : ປະເພດຂອງເດົາຮິດ ແລະ ຊີຣິກ.....	5
ບົດຮຽນ ທີ່ ຫ້າ: ອັລ-ອິຫໍຼຊານ.....	13
ບົດຮຽນທີ່ຫົກ: ເງື່ອນໄຂຂອງການລະຫມາດ.....	13
ບົດຮຽນທີ່ເຈັດ: ຫຼັກການລະຫມາດ	14
ບົດຮຽນທີ່ແປດ : ຂໍ້ບັງຄັບຂອງການລະຫມາດ.....	15
ບົດຮຽນທີ່ເກົ້າ : ການອ່ານ ອັດຕະຮີຢາ	15
ບົດຮຽນທີສິບ : ແບບຢ່າງຂອງການລະຫມາດ (ຊຸນນະຂອງການລະຫມາດ).....	18
ບົດຮຽນທີ່ ສິບເອັດ: ສິ່ງທີ່ເຮັດໃຫ້ລະຫມາດເສຍ	20
ບົດຮຽນທີ່ ສິບສອງ : ເງື່ອນໄຂຂອງການອາບນ້ຳລະຫມາດ	21
ບົດຮຽນທີ່ ສິບສາມ : ຂໍ້ບັງຄັບຂອງການອາບນ້ຳລະຫມາດ	22
ບົດຮຽນທີ່ ສິບສີ່ : ສິ່ງທີ່ເຮັດໃຫ້ເສຍນ້ຳລະຫມາດ.....	22
ບົດຮຽນທີ່ ສິບຫ້າ : ການມີຄຸນລັກສະນະນີໄສຕາມທີ່ເປັນບົດຄວາມສັ່ງສອນສຳຫລັບມຸສລິມທຸ ກຄົນ	24
ບົດຮຽນທີ່ ສິບຫົກ : ການມີມາລະຍາດແບບອິສລາມ	25
ບົດຮຽນທີ່ ສິບເຈັດ : ຂໍ້ຕົກຕົວອນໃຫ້ອອກຫ່າງຈາກການຕັ້ງພາຄີ ຫຼື ຊີຣິກ ແລະ ການຜ່າຜົນຕ່າງ ໆ.....	26
ບົດຮຽນທີ່ ສິບແປດ : ການກະກຽມສິບ (ໄມຍິດ) ແລະ	

ການລະຫມາດຈະນາຊະທິ (ລະຫມາດຄົນຕາຍ).....	27
ປະການທີ່ສອງ: ເມື່ອແນ່ໃຈວ່າຄວາມຕາຍໄດ້ມາຮອດລາວແລ້ວ ຄືສິ້ນຊີບລົງຢ່າງແນ່ໃຈ ໃຫ້ລົດເບືອກຕາທັງສອງຂອງລາວ ຈົນປິດສະນິດ ແລະ ຈັດເຄຣົາຂອງລາວ ຕາມທີ່ປະກົດຫຼັກຖານໃນສຸນນະທິ.....	28
ປະການທີ່ສາມ: ຈັດການອາບນ້ຳໃຫ້ໄມຍິດ ຫຼື ສົບທີ່ເປັນມຸສລິມ ນອກຈາກວ່າລາວ ເສຍຊີວິດໃນສະພາບຂອງຊະຣິດ ເຊັ່ນ ການຕາຍໃນສະນາມຮົບ ເຊິ່ງບໍ່ຈຳເປັນຕ້ອງອາບນ້ຳ ຫຼື ລະຫມາດໃຫ້ແກ່ລາວ ແຕ່ວ່າໃຫ້ນຳໄປຜັງພ້ອມເລື້ອຍຜ້າທີ່ລາວສວມໃສ່ຢູ່ ໂດຍບໍ່ຕ້ອງປ່ຽນ ເພາະທ່ານນະບີ ຊັລລັລວຣຸ ອະໄລຮີ ວະສັລລຳ ບໍ່ໄດ້ອາບນ້ຳ ແລະ ລະຫມາດໃຫ້ໄມຍິດໃດທີ່ຕາຍໃນສະນາມຮົມອຸຫຼດ.....	28
ປະການທີ່ສີ່ : ລັກສະນະຂອງການອາບນ້ຳໃຫ້ຜູ້ຕາຍ (ສົບ).	28
ການອາບນ້ຳໄມຍິດ ຈະຕ້ອງມີການປົກປິດເອົາເຮາະ “ຮ່າງກາຍ” ຂອງຜູ້ຕາຍ ແລ້ວໃຫ້ຍົກຫົວຂອງເຂົາເລັກນ້ອຍເພື່ອລົດທ້ອງຂອງລາວຄອຍໆ ດ້ວຍຄວາມອ່ອນໂຍນ ຜູ້ທີ່ເຮັດການອາບນ້ຳໄມຍິດຄວນໃຊ້ຜ້າຟ້າມື ຫຼື ໃສ່ຖົງມືຢ່າງເພື່ອເປັນການປ້ອງກັນເຊື້ອພະຍາດ ແລ້ວຈົ່ງອາບນ້ຳລະຫມາດໃຫ້ລາວ ລ້າງຫົວ ແລະ ຫນວດເຄົາຂອງເຂົາດ້ວຍນ້ຳລຳ ແລະ ນ້ຳທີ່ປະສົມໃບເພດຊາ ຫຼື ໃບອື່ຫຍິ່ງກໍ່ໄດ້ທີ່ຄາຍຄືກັນເຊິ່ງກໍ່ສາມາດໃຊ້ໄດ້ ຈາກນັ້ນໃຫ້ລ້າງລຳຕົວດ້ານຂວາຕາມດ້ວຍດ້ານຊ້າຍເຮັດແບບນີ້ ສອງ ຫຼື ສາມເທື່ອ ໃຊ້ມືລົດທ້ອງລາວທຸກເທື່ອ ຫາກມີສິ່ງປະກົດຂອງເສຍອອກມາທາງຮູທະວານກໍ່ໃຫ້ເຮັດຄວາມສະອາດ ລ້າງໃຫ້ສະອາດ ແລະ ປິດດ້ວຍສຳລິ ຫຼື ແມ່ນຫຍິ່ງກໍ່ຕາມທີ່ໃຊ້ແທນໄດ້ ຫາກບໍ່ສາມາດປົກປິດໄດ້ກໍ່ໃຊ້ຜົງດິນ ຫຼື ອຸປະກອນການແພດທີ່ທັນສະໃຫມ່ເຊັ່ນຜ້າກິອດ ເປັນຕົ້ນ.....	28
ຂັ້ນຕອນທີ 5 ການຫໍ່ສົບ.....	30
ຂັ້ນຕອນທີ 6: ຜູ້ທີ່ມີສິດຫຼາຍທີ່ສຸດໃນການອາບນ້ຳໃຫ້ໄມຍິດຊາຍ ລະຫມາດຢາມະຊະທິໃຫ້ ແລະ ເຮັດການຜັງເຂົ້າຫລາຍກວ່າຜູ້ອື່ນຄື.....	31
ຂັ້ນຕອນທີ 7 : ລັກສະນະ ແລະ ວິທີການລະມາດຍະນະຊະທິແກ່ຜູ້ຕາຍ.	32

ຂັ້ນຕອນທີ່ 8 : ລັກສະນະຂອງການຜັງສືບຄົນຕາຍ	35
ຂັ້ນຕອນທີ່ 9 :	
ສາສະນາບັນຍັດທີ່ກຳນົດໃຫ້ຜູ້ທີ່ຍັງບໍ່ທັນໄດ້ເຮັດການລະຫມາດຍັນນະຊະ ຫິ.....	36
ຂັ້ນຕອນທີ່ 10 : ບໍ່ອະນຸຍາດໃຫ້ຄອບຄົວຂອງຜູ້ຕາຍຈັດລ້ຽງອາຫານ; .	37
ຂັ້ນຕອນທີ 11 :	
ບໍ່ອະນຸຍາດ ຫ້າມບໍ່ໃຫ້ແມ່ຫຍິງໄວ້ທຸກເປັນເວລາຫຼາຍກວ່າສາມມື້	38
ຂັ້ນຕອນທີ່ 12 :	
ສາສະຫນາໄດ້ສົ່ງເສີມໃຫ້ຜູ້ຊາຍໄດ້ໄປຍຽມຍາມກູໂບຣສະຖານທີ່ຜັງສືບ ເປັນບ້າງຄັ້ງບ້າງຄາວ ເພື່ອຂໍດູອາໃຫ້ແກ່ຜູ້ຕາຍ ແລະ ຂໍດູອາແຫ່ງຄວາມເມດຕາຕໍ່ພວກເຂົາ ເພື່ອລຳນຶກເຖິງຄວາມຕາຍ ແລະສິ່ງທີ່ຈະເກີດຂຶ້ນແກ່ເຂົາຫຼັງຈາກຄວາມຕາຍ;.....	38



هدية
HÄDIYAH



The Encyclopedia of Ar-Rahman's Guests

Selected material for Pilgrims and Um-rah teaching it
in languages of the world.

